

McGill University Library



3 103 064 687 1


ISLAMIC
DR568.8
M6
B44
1960


MC3 INSTITUTE B416m

OF
ISLAMIC
STUDIES

32797 ★
McGILL

UNIVERSITY





ابوالاحسن اشہدائے سنو

Page 104

مدحت پاشا

ایک قوم پرست ترک ۶۵

Michael Pasha

سوانح عمری

جس کو مرزا اسحق بیگ ڈیڑ اخبار اقبال نے تالیف کر کے

اپنے پبلک پریس مراوا آباد میں

چھاپا اور شائع کیا

Rs. 125/-

قیمت مع ہمارے ایک دس روپے

۸۱۲۵

۵۹۱۵

نذر

شہید حریت مدحت پاشا کی سوانح عمری کو مشہور جریدہ نگار قاضی
محمد عبدالغفار اڈیٹر جہور کے جذبہ آزادی و حریت پسندی کے نذر
کرتا ہوں۔

نیاز کیش

مرزا اسحق بیگ

۱۶ جنوری سنہ ۱۳۲۶

اڈیٹر جریدہ اقبال مراد آباد

۹۷۶۳

بسم اللہ الرحمن الرحیم

ابوالاحرار شہید دستور

مدحت پاشا

ابتدائی زندگی و حالات

ابوالاحرار شہید دستور مدحت پاشا ^{۱۸۳۲} سنہ میں قسطنطنیہ میں پیدا ہوئے آپ کے والد ماجد حاج علی آقادی ولایت دیوبند کے صدر مقام راجپوت کے رہنے والے اور ایک معمولی سرکاری عہدہ دار تھے چونکہ وہ کچھ زیادہ خوشحال نہ تھے اس لئے آپ کی تعلیم کا کوئی معقول انتظام نہیں کیا اور ابتدائی تعلیم کے بعد آپ کو خوشحالی سمجھائی جو اس زمانہ میں ایک مستازن نفاذ اور اس کے جانے والے بڑے بڑے سرکاری عہدوں پر فائز ہوتے تھے

آپ کی عمر کا ابتدائی حصہ ۱۵ سال والد ماجد کے ساتھ مختلف مقامات میں بسر ہوا جو بیکاری کاموں پر اکثر اوجھڑا دھرا دھرایا جایا کرتے تھے ^{۱۸۳۸} سنہ میں آپ کے والد نے مستقل طور پر تہذیب میں قیام کیا وہیں آپ جوان ہوئے اور سرکاری ملازمت کے حصول کی کوشش شروع کی اس زمانہ میں صاحب ثروت، اہل محبت اور دبدبہ حکومت کے شائق عمر یا سرکاری ملازمت کو پسند کرتے تھے شہید دستور نے اس خیال سے نہیں بلکہ اپنی خدمات سے ملک قوم کو فائدہ پہنچانے کے لئے سرکاری ملازمت کے حصول کی کوشش کی چونکہ انکی ذہانت و محنت اور

روشن خیالی کا عام چرچا تھا اس لئے اس کے وسط آئیں زیادہ جدوجہد نہ کرنی پڑی اور وہ صدارت عظمیٰ کے محکمہ سکرٹریٹ میں داخل ہو گئے اور پھر مختلف مناصب پر مقرر کر کے باہر بھیجے گئے۔ دمشق میں بھی دو سال آپ نے کام کیا اور پھر ۱۸۶۴ء میں آستانہ واپس آئے۔ آستانہ سے آپ کو اس مجلس کا سکرٹری بنا کر قونیہ بھیجا گیا جو ساسی کبیر پاشا کی صدارت میں وہاں قائم ہوئی ۱۸۶۵ء میں آپ مجلس ولایت کے دوم سکرٹری مقرر ہوئے اور تقریباً ڈھائی سال بعد اول سکرٹری کے درجہ پر آپ کو ترقی دی گئی۔

اسی زمانہ میں دمشق کے فوجی سپہ سالار قبرصلی محمد پاشا کی نسبت حکومت کو یہ اطلاع ملی کہ اس نے دمشق کے غیر سرکاری مالی معاملات میں مداخلت سے رعایا کو پریشان کر رکھا ہے اور صورتِ حالات خطرناک ہوتی جاتی ہے اس کی تحقیقات کے لیے محنت پاشا کو مقرر کیا گیا۔ آپ نے دمشق پہنچ کر پورے چھ مہینہ تک مالی معاملات کی تحقیقات کی اور محصل جنگی وغیرہ کا معقول انتظام کر کے ڈیڑھ لاکھ عثمانی پونڈ اپنے ساتھ لائے اور شاہی خزانہ میں داخل کر کے حکومت کو رپورٹ کی کہ قبرصلی محمد پاشا جرم میں ملوث ہے اور میرے نزدیک اس کا عزل قرین مصلحت ہے۔

تحقیقات واقعہ میں محنت پاشا کی خدمات سے رشید پاشا وزیر اعظم بہت خوش ہوئے اور ان کی ذکاوت و قابلیت کی داد دیتے ہوئے ان کو مجلس عالی میں ایک بڑا منصب عنایت فرمایا اس عہدہ پر آپ رشید پاشا، عالی پاشا اور رفعت پاشا کے اذنہ صدارت عظمیٰ میں برابر کام کرتے رہے اور اس دوران میں صرف امور داخلہ سے واقفیت حاصل کر لی بلکہ ان اہم امور کی گفت و شنید سے بھی جو رفعت پاشا وزیر خارجہ اور پرنس مہکوف سائیدہ قیصر روس کے درمیان جنگ کریمیا سے پہلے ہو رہی تھی۔

۱۸۶۴ء میں قبرصلی محمد پاشا جن کے عزل کا محنت پاشا نے دولت کو مشورہ دیا تھا صدر اعظم مقرر ہوئے۔ قبرصلی محمد پاشا نے اس موقع سے فائدہ اٹھانے اور جبریٰ فوجاں

پاشا سے انتقام لینے کا ارادہ کر کے ان کو اس اہم سیاسی مسئلہ کے حل پر مقرر کیا جو اُس زمانہ میں ایک سخت خطرہ کی حالت رکھتا تھا یعنی مسئلہ بلقان کا حل بلقان کی حالت اس وقت نہایت خراب تھی۔ خود مختاری حکومت کا عام جوش پھیلایا ہوا تھا اور سرکش و متمرد قبائل اطراف ملک میں لوٹ مار کر رہے تھے۔ قبر قسلی محمد پاشا نے مدحت پاشا کو بلقان کی ہم پر روانہ کیا اور شورش کو فرو کرنے اور سرکش و متمرد قبائل سے ملک کو پاک کرنے کی خدمت اُن کے سپرد کی مدحت پاشا نے تھوڑے ہی عرصہ میں اپنی خدمت کو خوبی سے انجام دیا اور شورش فرو کر کے کامیابی کے ساتھ واپس آئے۔

بلقان سے واپسی کے زمانہ میں صدارت عظمیٰ پر رشید پاشا فائز تھے اُن میں اور عالی پاشا میں عثمانی صوبوں کو خود مختاری دے جانے کے مسئلہ پر تبادلہ خیالات ہو رہا تھا اور ابتدائی کارروائی وضع قوانین کی صورت میں شروع ہو چکی تھی کہ مدحت پاشا آستانہ پہنچے اور اپنی ہم کی رپورٹ صدر اعظم کی خدمت میں پیش کی رشید پاشا صدر اعظم زپورٹ پڑھ کر بہت خوش ہوئے اور مدحت پاشا کے اقتدار کو دیکھ کر حیرت میں رہ گئے۔

خود مختاری دینے جانے کی تجویز چونکہ رشید پاشا کے ذہن میں تھی اُس لئے انہوں نے قرارداد کیا کہ مدحت پاشا کو ولایت ڈینیوب بھیجا جائے تاکہ وہ وہاں خود مختار حکومت کے قیام کی تجویز کا تجربہ کریں یہ ارادہ عمل میں نہ آیا تھا کہ وزارت میں انقلاب پیش آیا اور یہ تجویز یوں ہی رہ گئی۔

کچھ عرصہ بعد آپ کو صوبجات ایدن اور سلطریہ کی بغاوت فرو کرنے کی خدمت سپرد ہوئی جس کو آپ نے نہایت خوبی سے انجام دیا اور سلطان عبد المجید خاں مرحوم کی خدمت میں اپنی ہم کی رپورٹ پیش کرتے ہوئے ظاہر کیا کہ صوبجات کی سرکشی و متمرد

کا سبب گورنروں کی بدانتظامی اور ناقابلیت ہے صوبجات کے گورنروں نے اپنی بریت ثابت کرنے کے لئے باب عالی کی خدمت میں اپنے عزرات پیش کئے اور اس الزام کو دور کرنے کی کوشش کی جو ان پر لگایا گیا تھا۔ سلطان عبدالمجید خاں نے اسے از سر نو تحقیقات کا حکم دیا لیکن بدبران حکومت اور عقلا و دولت نے یہ خیال کر کے لکھیں دوسری بار کی تحقیقات میں حق پر اسل غالب نہ آجائے تحقیقات ثانی کے حکم کو مسترد کر دینے کی کوشش شروع کر دی۔ چنانچہ خیرالدین آفندی آستانہ کے مشہور و مجسم عالم نے اس کے متعلق ایک پورٹ سلطان کی خدمت میں پیش کی جس میں رحمت پاشا کی تائید کرتے ہوئے سلطان سے خواہش کی کہ وہ تحقیقات مزید کے حکم کو منسوخ فرمادیں اور سلطان نے اس خواہش کے مطابق اپنے حکم کو منسوخ کر دیا۔

۱۸۷۸ء میں شید پاشا کی وفات کے بعد عالی پاشا صدر اعظم مقرر ہوئے اور انہوں نے رحمت پاشا کو دول یورپ کے طریق حکومت، انتظام اور مالی و ملکی محکموں کا تجربہ حاصل کرنے اور واقفیت بہم پہنچانے کے لئے یورپ بھیجا اس وقت آپ کی عمر پچیس سال کی تھی چھ مہینے تک آپ یورپ میں تجربات حاصل کرتے رہے۔ پیرس، وائنا اور برسلز وغیرہ کے مالی و ملکی محکموں کو غور سے دیکھا اور تمام ضروری و اہم امور سے واقفیت بہم پہنچا کر آستانہ واپس آئے۔ اس سفر نے آپ کو رحمت فائدہ پہنچایا اور اب آپ کی شخصیت آستانہ میں بہت ممتاز ہو گئی۔ ترکی کے مقبوضات میں جب کوئی شورش فساد یا بغاوت رونما ہوتی رحمت پاشا کو فرور کرنے اور وہاں کے انتظام کو بروئے کار لانے کے لئے مقرر ہوتے۔ اور چونکہ اس قسم کے واقعات کو سلجھانے کا آپ کو کافی تجربہ تھا اس لئے آپ اپنی عمر میں ہمیشہ کامیاب ہوتے تھے۔

کچھ عرصہ بعد بلغاریہ میں دوبارہ فساد رونما ہوا اب کی مرتبہ بلغاریہ کے مسیحی باشندوں نے زندگی احوال کی تباہی کے خطرہ سے فساد کے رونما ہوتے ہی اپنے گھروں کو چھوڑ دیا اور

ترک وطن کر کے دوسرے ملکوں اور صوبوں میں چلے گئے۔ سپاہ اور انتظامی پولس اُن کو چھڑ
 روکئی اور اطمینان و ملاقی تھی لیکن ہجرت کا سیلاب روکے نہ سکتا تھا۔ آستانہ میں جب یہ
 خبر پہنچی تو محنت پاشا کو فوراً بلغاریہ جانے اور بغاوت فرو کرنے کا حکم دیا گیا۔ مدت
 پاشا آستانہ سے یہ ارادہ کر کے روانہ ہوئے کہ اہل مرتبہ بلغاریہ کی شورش کو دہ نری اور
 امصا محنت سے فرو کر کے کوئی ایسی مفید و موثر تجویز اختیار کرینگے کہ اس قسم کی شورشوں کا پیش
 کے لئے ختم ہو جائے بلغاریہ پہنچ کر آپ نے اعلان کیا کہ اعیان شہر جمع ہو کر اصلاحی مجلس میں
 شریک ہوں اپنی شکایات پیش کریں اور اصلاحی تجاویز و تدابیر میں مشغول مشرور ہوں۔

بلغاریہ رعایا کی شکایات دو اہم امر پر مبنی تھیں یعنی
 ۱۔ آئینہ کے نمک میں کوئی ایسا ذریعہ نہیں جس سے اُن کو مختلف مقامات میں آنے جانے
 خبریں پہنچانے اور حاصل کرنے میں اپنے مال کو متقل کرنے میں مدد ملے اس قسم کا کوئی
 سلسلہ ہونے سے زیادہ تکالیف کا شکاروں اور زمینداروں کو ہیں کہ غلہ کو ادھر
 سے ادھر منتقل کرنے یا تجارتی نقطہ خیال سے نفع حاصل کرنے کے لئے دوسرے مقامات
 پر پہنچانے کا کوئی ذریعہ نہیں رکھتے۔

۲۔ ڈاکو و سرکش و تہمت قبائل کا بلغاریہ میں کثرت سے پایا جاتا جن کی وجہ سے رعایا
 کا کوئی شخص امن و آمان کی زندگی بسر نہیں کر سکتا اور ہر وقت جان و مال کے خطرہ میں
 مبتلا رہتا ہے۔

ان وجوہ سے بلغاریہ رعایا ترک وطن کر کے سرودہ کی طرف چلی گئی جہاں کی حالت
 وہاں سے بہتر رہتی تھی۔

اعیان و شرفاء بلغاریہ جمع ہوئے، مدت پاشا نے اُن کی شکایات کو سنا اور اُن کے
 مطالبات کو حق و صحیح تسلیم کر کے اصلاحی امور و تجاویز پر اُن سے شورہ طلب کیا۔
 قبل اس کے کہ اصلاحی تدابیر اختیار کی جائیں مدت پاشا نے اعیان شہر سے خواہش

کی کہ وہ اپنے اثر کو کام میں لا کر سب سے پہلے لوگوں کو ترک وطن اور ہجرت سے روکیں
اس کے بعد وہ ان کے ساتھ ملکر رعایا کے مطالبات کو پورا کریں گے اور تمام شکایات رفع
کردی جائیگی۔ ترک وطن کا سلسلہ رک جانے پر مدحت پاشا نے وعدہ کے موافق آمد و رفت
کے راستوں کو درست کیا صوفیہ اور نیش کی سڑکوں کو بنایا اور جہاں جہاں پلوں کی تعمیر
ضروری تھی وہاں پل بنوائے اس کے بعد ڈاکوؤں اور تہذیب قباہ کا انتظام کیا۔

سیرحدوں خصوصاً سرودہ کے سرحدی مقامات پر سرویوں کی ضرورت کو روکنے کے
لئے مسلح فوجی کار و مقرر کئے گئے مدارس کھولے شفا خانے بنائے غرض یہ کہ تمام شکایات کو
رفع کر کے رعایا کے قلوب میں مدحت پاشا نے گھر کر لیا۔ جو لوگ ترک وطن کر کے چلے گئے
تھے وہ سب واپس آ گئے اور امن و امان سے پھر اپنے کار و بار میں مصروف ہو گئے۔

مدحت پاشا کا یہ وہ کارنامہ تھا کہ ترکی قوم اس پر قبضہ فخر کرے کم ہے بلغاریہ میں فساد و فتنہ
کی تحریک روس کی پیدا کی ہوئی تھی جو اس پردہ میں ذاتی فائدہ اٹھانا چاہتا تھا مدحت
پاشا نے اس فہم کو نہایت خوبی سے انجام دیا اور روس کی شرارتوں کا خاتمہ کر کے
دولت عثمانیہ کو ایک عظیم خطرہ سے بچا لیا۔

اعمال بلقان کی تنظیم

رشید پاشا کے حقیقی جانشینوں نواد پاشا اور عالی پاشا کے زمانہ عظمیٰ میں شہید دستور
نے بلغاریہ ایڈن اور سلطریہ میں جو اہم اصلاحی خدمات انجام دیں انہوں نے شہید دستور
کی عظمت کو ملک میں بہت بڑھا دیا باغالی بھی ان کی ان خدمات کو بہت خوش ہوا
اور ۱۸۷۶ء میں انکو آستانہ طلب کر کے صوبجات کے لئے جو قوانین ترتیب دئے جارہے
تھے ان میں مشورہ لیا شہید دستور نے اپنے تجربات کی بنا پر نظام جدید کے مرتب
کرنے میں معقول مشورات دیئے اور جب وہ مرتب ہو کر پاس ہو گئے تو صدر اعظم نے صوبجات

سلسلہ، ایڈن اور نیش میں ان کے نفاذ کی اہم خدمت بھی آپ ہی کے سپرد کی ہو چکا
کے لئے جو جدید نظام تجویز ہوا تھا اس کا خلاصہ حسب ذیل ہے۔

صوبہ کو سات اضلاع میں تقسیم کیا گیا اور ہر ضلع میں متعدد تحصیلیں مقرر کی گئیں
اور ہر تحصیل میں قصبات قرار دئے گئے اس کے علاوہ ہر صوبہ میں ایک خاص کمیٹی بنائی
گئی تاکہ وہ سرکاری محاصل و مالگزاری کی نگرانی اور فراہمی کرے۔

مدت پاشا نے صوبجات سلسلہ ایڈن اور نیش میں نظام جدید کے مطابق صوبجات
کو تقسیم کیا اور اس کا انتظام کرنے کے بعد سڑکوں اور پلوں کو بنایا اور پھر ڈینیوب میں
کشتیان جاری کیں جن پر عثمانی علم لہراتا تھا۔ ڈاکوؤں اور چوروں کا استیصال کیا اور
پولس کے کاموں کو اس طرح تقسیم کیا کہ تمام نظمی اور خرابی رفع ہو گئی۔ اور ان تمام امور
کا انتظام کر کے غریب کاشتکاروں کی امداد کے لئے ایک طنی انجمن بنائی۔

جدید نظام کی ترتیب میں یہ امر ملحوظ رکھا گیا تھا کہ باشندگان ملک ملک کے انتظامی
معاملات میں گورنمنٹ کے ساتھ ملکر کام کریں اور محاصل و مالگزاری وغیرہ مسائل کی جانچ و
تحقیق میں حکومت کو اپنے مشورات اور اعمال سے مدد دیں تاکہ ملک میں کبھی قسم کی بد نظمی
پیدا نہ ہو اور رعایا خوش حال رہے۔

چند روز میں اس انتظام سے ان صوبجات کی حالت جن پر مدت پاشا کو امور کر کے بھیجا
گیا تھا درست ہو گئی اور آستانہ کے ارباب حل و عقد جیو جینی سے مدت پاشا کے طریقہ انتظام
کو نتائج کا انتظار کر رہے تھے مدت پاشا کی کامیابی پر حیرت زدہ رہ گئے محکمہ مابین ہمایوں
اور باب عالی نے مدت پاشا کی کامیابی پر مسرت کے تار روانہ کئے اور پھر تمام گورنراں صوبجات
کو آستانہ سے حکم بھیجے گئے کہ وہ بھی مدت پاشا کی طرح تمام صوبجات میں جدید نظام اختیار
کر کے صوبجات کی بخشنی اور نظمی کو رفع کریں اور ڈینیوب میں مدت پاشا جس طریقہ پر کام کر
رہے ہیں اس کو پیش نظر رکھیں

ان احکام کے مطابق جب جدید نظام کے اصول پر تمام صوبجات دولت عثمانیہ کی حالت درست ہو گئی تو رعایا کی حالت جو پہلے انتظام سے خراب ہو رہی تھی بیک بہل گئی۔ تمام رعایا کے قلوب میں حکومت کی وفاداری کے جذبات پیدا ہوئے اور قبل کی بہترین زندگی اور خوش آئند امیدوں نے ان کے پھروں کو مسرت سے چمکا دیا۔

جدید نظام کے نفاذ کے زمانہ میں شہید دستور کو جو تازہ تہذبات ہوئے ان سوا انہوں نے ان مشکلات اور پیچیدگیوں کا حل سوچ لیا جو بلقان میں آئے دن پیدا ہوتی رہتی تھیں شہید دستور نے ان مشکلات اور پیچیدگیوں پر گہری نظر ڈالی اور تحقیقات سے انہیں معلوم ہوا کہ ان پیچیدگیوں اور مشکلات کا باعث وہ طلبہ ہیں جو روس کے صوبجات اوڈیسہ، خرکوف اور کیف کی یونیورسٹیوں سے تعلیم حاصل کر کے بلقان میں آتے تھے۔

یہ طلبہ مذکورہ بالا یونیورسٹیوں سے سلاونی قوم کی محبت کے جذبات لیکر آتے اور بلقان میں قومی و مذہبی تعصب کو نشوونما دیتے تھے۔ بلقان کی آبادی میں سلاونی قوم کا ایک بڑا عنصر تھا اور اپنی قومیت میں وہ روس سے متحد تھا طلبہ کی یہ تحریک بلقان میں اکثریت چینی پیدا کرتی اور اس کے نتائج دولت اور خود ان کے لئے خطرناک نکلتے تھے۔

ان طلبہ میں قومی تعصب پیدا کر کے دولت عثمانیہ کو مشکلات میں مبتلا کرنے کی خدمت یونیورسٹیوں کے پروفیسر اور معلم انجام دیتے تھے اور اس سے غرض یہ تھی کہ سلاونی قوم جو دولت عثمانیہ کے مقبوضات میں آباد ہوا ہو کر روسی حکومت کے اثر میں آجائے۔

شہید دستور نے اس مسئلہ پر گہری نظر ڈالی اور آخر غور و تامل کے بعد وہ اس نتیجہ پر پہنچے کہ بلقان میں رعایا کے بچوں کی تعلیم کے لئے مدارس اور کالج قائم کئے جائیں تاکہ وہ اپنے بچوں کو ملک سے باہر بھیجنے کی ضرورت سے مستغنی ہو جائے۔ اور ساتھ ہی مختلف قوموں کے بچوں اور نوجوانوں کے یکجا تعلیم پانے سے وطنی محبت کے جذبات کو نشوونما اور خیالات کی اصلاح ہو۔ شہید دستور نے اس کے متعلق باجالی کی خدمت میں اپنی تجاویز پیش کیں اور مدارس و

اور کاجوں کی ضرورت پر زور دیتے ہوئے اپنی اسکیم میں ظاہر کیا کہ مدارس اور کالجوں کے مصارف کا انتظام یہ کیا جائے کہ نصف مصارف صوبجات کے مزید حاصل سے حاصل کئے جائیں اور نصف کے مختلف طریقوں پر باشندگان ملک ذمہ دار ہوں۔

یہ اسکیم جب بابا کی کینڈرمت میں پہنچی اور روسی سفیر کو اس کا علم ہوا تو اسکے حواس جاتے رہے اور جو کوشش روس سلاوی قوم میں بغاوت کے خیالات پیدا کرنے کے لئے کر رہا تھا انکو تباہ و برباد جلنے کے خیال نے اُس پر بڑا اثر ڈالا اُس نے اپنی پوری قوت سے نہ صرف اسکیم کی مخالفت کی بلکہ مدحت پاشا کو دولت عثمانیہ کا بدخواہ ثابت کرنے کے لئے سلطان عبدالعزیز سے کہا کہ ”مدحت پاشا نے صوبجات میں جو انتظام کیا ہے وہ خلاف عظمیٰ کی سیادت و بالکل منافی ہے اور ایک دن اُس کا نتیجہ یہ نکلیگا کہ دولت عثمانیہ ٹکڑے ٹکڑے ہو جائیگی اور اُس کا ہر صوبہ آزاد ہو جائیگا۔“

نظامہ سلطان نے سفیر روس کی شکایت پر کان نہ دہرا لیکن چند روز بعد ایک ایسا واقعہ پیش آگیا کہ سفیر روس کو سلطان کے بدگمان کر دینے کا موقع مل گیا۔ مدارس اور کالجوں کے قیام کی اسکیم بھیج دینے کے کچھ عرصہ بعد مدحت پاشا نے ایک اعلان سرکاری پرچہ میں شائع کیا۔ جس میں انہوں نے صوبجات کی رعایا سے خواہش کی تھی کہ وہ صوبہ کی کونسل میں اپنے قائم مقاموں کو مقرر کر کے بھیجے تاکہ صوبجات کے انتظامی امور میں اُن سے مشورہ لیا جاسکے مدحت پاشا نے اُن قائم مقاموں کے لئے ”نواب“ کا اعزازی لقب تجویز کیا تھا۔

ادھر یہ اعلان شائع ہوا اور ادھر سفیر روس نے سلطان عبدالعزیز سے ملکر بیان کیا کہ مدحت پاشا کی نسبت جو خیالات میں اب سے پہلے ظاہر ہو چکے ہوں اُن کی تائید اس اعلان سے ہوتی ہے۔ اعلان کے الفاظ ثابت کرتے ہیں کہ مدحت پاشا بتدریج صوبجات کو خود مختار بنادینے کی کوشش کر رہا ہے اور اس خصوص میں یہ اُس کا پہلا قدم ہے۔

سلطان عبدالعزیز سفیر روس کے فریب میں آ گئے اور مدحت پاشا کو حکم دیا کہ وہ اس قسم کی کوئی کونسل یا مجلس نہ بنائیں کہ اس میں مصارف زیادہ ہونگے سلطان نے اپنے حکم میں اسکی کوئی وجہ حقیقی بیان نہیں کی صرف ماننے کے طور پر مصارف کی زیادتی کے عذر کو پیش کر دیا۔

مدحت پاشا کی تمام کوششیں تباہ و برباد ہو گئیں اور ان کی اصلاحی خدمات کا جو مفید نتیجہ نکلنے والا تھا وہ ایک خطرہ سے بدل گیا روسی سفیر اور اس کے ہمہوالوگوں کی اغراض پوری ہو گئیں اور اب ان کو موقع مل گیا کہ وہ بلقان میں بچینی پیدا کرنے کے لئے ڈاکوؤں اور متعصب مسیحی قبائل سے کام لیں۔

مدحت پاشا کو اس خطرناک کارروائی کا اس وقت احساس ہوا جبکہ ڈاکوؤں اور متعصب مسیحی قبائل کے لوگوں نے مسلمانوں اور ان کے بچوں کو قتل کرنا شروع کیا جب مسلمانوں نے مسیحیوں کو اپنے قتل پر آمادہ پایا تو وہ بھی مقابلہ کے لئے کھڑے ہو گئے لیکن کوئی ٹخنہ زری ابھی شروع میں نہیں آئی تھی کہ مدحت پاشا شور میں کو فرو کرنے اور اس دامان قائم کرنے کی تدابیر میں مصروف ہوئے اور سب سے پہلے انہوں نے ان مفسد مسیحیوں اور ان کے سرغناؤں کو گرفتار کیا جو بانی شرف و فساد تھے۔ مفسدین کے سرگروہ اشخاص کے بیان سے مدحت پاشا کو معلوم ہوا کہ وہ بخارست اور کشیف کی جمیعت سلاف کی طرف سے یہاں آئے تھے۔ مدحت پاشا نے ان کے معاملہ کو مقامی کونسل میں پیش کیا اور اس کے فیصلہ کے مطابق سرغناؤں کو سزائے موت اور ان کے ساتھیوں کو مختلف قسم کی دوسری سزائیں دی گئیں اور فساد رفع ہو گیا۔

مدحت پاشا نے اس ہنگامہ قتل و خونریزی کو رفع کرنے اور فساد کو دفع کرنے میں حسن قابلیت سے کام کیا اسکی دادیورپ کے مدعیان تہذیب و تمدن کی طرف سے یہ ملی کہ ان کے مقابلہ وقت احکام کو بربریت اور پستی سے تعبیر کیا گیا۔ اور دولت عثمانیہ سے مطالبہ کیا گیا کہ وہ

مدحت پاشا کے احکام پر نظر ثانی کرے۔ اس سلسلہ میں یورپ کے یہی اخبارات نے مدحت پاشا پر طرح طرح کے الزامات بھی لگائے لیکن شہید دستور نے انکی پروانہ کی اور جو الزامات لگائے گئے تھے ان سے اپنے کو پاک صاف ثابت کر دیا۔

شاہان یورپ کی چالیں بیکار گئیں اور ملک میں پھر امن و امان ہو گیا لیکن مدعیان تہذیب تمدن اپنی تدبیروں سے خاموش نہ رہے اور اس واقعہ کے متعلق ہی عرصہ بعد مدحت پاشا کو ایک جاسوس سے پتہ چلا کہ غلام تہذیب (نام مقام) سے کچھ مفسد بلغزاد جاکر ہیں۔ تاکہ وہاں مادہ فساد کو تیار کریں اور جدید شہکات میں دولت عثمانیہ کو مبتلا کر دیں۔ مدحت پاشا نے ان لوگوں کو روک دینے کے قریب ہی آسٹری جہاز پر جو ان کو بلغزاد کی طرف لے بھار رہا تھا گرفتار کر لیا۔ اور ان کے فوٹو آسٹری تو فصل کے پاس بھیج کر ان کی تلاشی اور تحقیقات کی اجازت طلب کی۔

ایک عثمانی افسر نے آسٹری تو فصل کے سامنے جب انکی تلاشی شروع کی تو ان میں سے ایک مفسد نے اسکو گولی کا نشانہ بنا دیا۔ اور اس جہاز کے اندر فساد ہو گیا۔ عثمانی سپاہ اور افسروں نے بھی گولیوں اور دوسرے ہتھیاروں سے جواب دیا اور باہم دونوں دست و گریباں ہو گئے جب یہ مفسد زخمی ہو کر گر پڑے تو ان کو جہاز سے اتار لیا گیا اس واقعہ سے یورپ میں ایک شور برپا ہو گیا۔ روسی سفیر نے صدائے احتجاج بلند کی اور مدحت پاشا کے عزل کا مطالبہ کیا لیکن سلطان عبدالعزیز نے مطالبہ کو رد کر دیا اور روسی سفیر کی کوششیں تباہ و برباد ہو گئیں۔

جب روسی سفیر اور اسکے ہنوا مدحت پاشا کو نقصان پہنچانے اور اس کے عزل کی تدبیروں میں ناکامیاب رہے تو انہوں نے خفیہ طور پر ان کو قتل کرا دینے کی تدبیریں اختیار کیں چنانچہ روسی میں ان پر ایک دفعہ گولی چلائی گئی جو خطا کر گئی۔ ایک بار ایک سروی شخص نے ان پر حملہ کیا لیکن وہ گرفتار کر لیا گیا۔ اور جب اس سے دریافت کیا گیا کہ تو نے یہ جرات

کیوں کی تو اس نے بتلایا کہ دو معزز سرویوں نے اس کو اس پر آمادہ کیا تھا ان تینوں
شخصوں کو مدحت پاشا نے معقول سزا دی۔

ان واقعات کے کچھ دنوں بعد یعنی ششہ میں آپ کو ایک جدید مجلس کی ریاست (صدر)
کے سے جو آستانہ میں قائم کی گئی تھی طلب کیا گیا۔ لیکن بعض معاملات میں ان کے اور
عالی پاشا صدر اعظم کے درمیان اختلاف رونما ہو جانے سے آپ عہدہ صدارت سے
معزول کر دیئے گئے۔ اور ششہ میں آپ کو بغداد کا گورنر بنا کر بغداد بھیجا گیا۔

صوبہ بغداد میں اصلاحات

مدحت پاشا نے بغداد پہنچ کر وہاں بہت سی مشکلات پائیں لیکن مشکلات و حالات
طوبہ (ڈینیوب) کے حالات سے بالکل مخدع تھیں۔ یہاں بعض فوجی خرابیاں سدرہ
بنی ہوئی تھیں اور یہ ایک سخت مشکل تھی جس سے شہید دستور کو دوچار ہونا پڑا۔ کیونکہ
ولایت بغداد کے محکوم عرب قبائل فوجی احکامات کی تعمیل میں تساہل سے کام لیتے تھے
اور اس وجہ سے یہ حالت یہاں تک پہنچ گئی تھی کہ انہوں نے حکومت سے سرتابی
شروع کر دی تھی حتیٰ کہ ان کے مطیع و منقاد بنانے میں حکومت عاجز ہو گئی تھی
کیونکہ بغداد میں گورنر اور کمانڈر انچیف علیحدہ علیحدہ تھے۔ ایسی حالت میں عرب
قبائل کو مطیع کرنا سخت دشوار تھا اگر ان کو مطیع و فرمانبردار بنانے کی کوئی تدبیر
نہی تو صرف یہی تھی کہ فوجی و انتظامی طاقت ایک ہی شخص کے ہاتھ میں دیکھا
چنانچہ شہید دستور نے یہ دونوں اختیار اپنے لیے تجویز کرائیے۔ اور پھر
شوریدہ سردمترہ لوگوں کو فوجی طاقت سے مطیع کرنے کی تیاری کی۔ چنانچہ
باب عالی نے شہید دستور کو گورنر بغداد کے ساتھ فیلڈ مارشل بھی مقرر کیا۔
جس کے بعد نہایت احتیاط کے ساتھ کارروائی کی گئی اور سرکشی قبائل بہت

مطبع ہو گئے۔

سابق گورنران بغداد عرب قبائل سے ٹیکسوں کے وصول کرنے میں سختی کا برتاؤ کرتے تھے لیکن مدحت پاشا نے ان سختیوں کو محدود کر دیا۔ اور صرف فوجی نمائش کے ساتھ ٹیکسوں کے وصول کرنے میں کامیابی حاصل کی اور وہ فکر میں لگے رہے کہ ان قلیل سختیوں کو بھی جو ٹیکسوں کے وصول کرنے میں عربوں کو پریشان کرتی ہیں دور کیا جائے۔ تاکہ اعراب میں ترقی کی کوئی جدید صورت پیدا نہ ہو۔

مدحت پاشا نے عربوں کو اطاعت و فرمانبرداری پر قائم رکھنے کے لیے دوسرا مناسب طریقہ اختیار کیا اور وہ "قانون آراضیات میں خاص تبدیلی" تھا۔ کیونکہ اُس وقت کاشتکار ترکی گورنمنٹ کو آراضیات کا لگان پیداوار کا ٹیکہ دیا کرتے تھے جو ایک گونہ عرب کاشتکاروں کو گراں معلوم ہوتا تھا۔ مدحت پاشا نے آراضیات کا ایک بڑا حصہ آسان شرائط پر عربی کاشتکاروں ہاتھ فروخت کر دیا۔ تھوڑی سی مدت گزرنے کے بعد اس مناسب تدبیر کو کامیاب دیکھا جس سے حکومت عثمانی کا اثر بہت کچھ زیادہ ہو گیا۔ اور عربوں کی سرکشی کا نام و نشان باقی نہیں رہا۔ اور غلہ وغیرہ کی افراط بھی ختم رہی جس کے سبب حکومت کے دوسرے کاموں میں خوب زیادتی ہوئی۔ انہی ترقیوں کا نتیجہ تھا کہ وجہ وفرات میں اچھی طرح کشتیاں چلنے لگیں اور چیزوں کی آمد و رفت ساحلی مقامات پر جاری ہو گئی۔

ان مواقع پر کشتیوں کا انتظام انگریزی کمپنی کے ہاتھ میں تھا جو بغداد و بصرہ کے درمیان اپنا کاروبار کرتی تھیں۔ مدحت پاشا نے ایک عثمانی کمپنی قائم کی اور پرائی کشتیوں میں خاص ترسیم کی، سقط، عدن، بند عباس

اور بوشہریں اُن کے لیے کوئلہ کے گودام قائم کر دیے۔ یہ پہلی عثمانی کشتیاں تھیں جو سوئز کینال سے گزر کر آستانہ (قسطنطنیہ) پہنچیں۔ جب مدحت پاشا نے اس عثمانی کمپنی کو سفید پایا تو اس کو اور زیادہ وسیع کر کے فرات و دجلہ کی شمالی ساحلوں پر دو رتک جہازوں کو سفر کرنے کا موقع بہم پہنچایا اور اُن تمام آراضیات قابلِ زراعت کو درست کرایا جن کو طغیان سے نقصان پہنچ جاتا تھا۔ اسکے بعد ان آراضیات میں عمدہ کاشت ہونے لگی۔ اس طرح زمانہ حیات پاشا میں عراق عرب نے وہ بجائی حاصل کر لی جو کبھی دولت عباسیہ کے دور میں اُسے میسر تھی۔

مدحت پاشا نے بغداد و کاظمیہ کے درمیان ٹرموے جاری کی جس کا فصل، کیلو میٹر (تقریباً ۴ ۱/۲ میل) ہے اور کپڑا بننے کے کارخانے، ہر ٹرے قصبہ میں مدارس، عوام کے لیے سرکاری شفا خانے اور بینک قائم کیے۔ ایک مطبع بھی جس میں ایک سرکاری اخبار بنام ”الذویر“ چھپتا تھا جاری کیا۔ عراق کے بڑے بڑے شہروں میں میونسپلٹیاں قائم کیں اور اپنے زمانہ گورنری میں پٹرول کی کانیں دریافت کیں جن سے دولت عثمانیہ کو خاص نفع حاصل ہوا۔ غرض عراق عرب نے مدحت پاشا کی کوششوں سے عظیم الشان ترقی حاصل کی۔ سبب اس میں شاہ ایران بغرض زیارت نجف اشرف و کربلائے معلیٰ تشریف لائے تو مدحت پاشا نے اس موقع کو غنیمت سمجھ کر اُن چند معاملات کو طے کرنے کی کوشش کی جو ایران و ترکی کے درمیان متنازعہ فیہ تھے منجملہ اُن کے ایک مسئلہ کردوں کا تھا جو ترکی کے باشندوں کو راستوں پر گزرتے وقت پریشان کیا کرتے تھے۔ چنانچہ دولت عثمانیہ و ایران اس بات پر متفق ہو گئے کہ دونوں سلطنتوں کی حدود پر اُس طرز کی فوجی چوکیاں بنادی جائیں جیسی کہ سرودہ کے

حدود پر پہلے بنائی گئی تھیں۔

مدحت پاشا کو معلوم ہوا کہ نجد کے شیعہ مقامات مقدسہ میں جواہرات اور مختلف تحائف ہندوستانی اور ایرانی زائیدین کے دیے ہوئے موجود ہیں جنکے جمع رہنے سے کوئی خاص فائدہ نہیں ہے۔ پس شہید دستور نے کوشش کی کہ یہ تمام سامان جس کی قیمت تیرہ لاکھ اسٹرنی ہوتی ہے۔ ایران سے بغداد تک یوے لائن تیار کرنے اور مدارس و شفاخانے وغیرہ بنانے پر خرچ کر دیے جائیں لیکن افسوس ہے کہ علمائے ایران نے اس کو پسند نہیں کیا اور یہ تجویز علی جامہ نہ پہن سکی خلاصہ کلام یہ ہے کہ مدحت پاشا نے عراق عرب کی اقتصادی، علمی، اخلاقی اور سیاسی حالت کے درست کرنے میں کوئی دقیقہ باقی نہ رکھا۔ یہ ہی نہیں بلکہ شہید دستور (رحمہ اللہ) نے عراق عرب کی متصل آبادی سے بھی بہترین سلوک کیا۔ اس سلسلہ میں یہ واقعہ قابل ذکر ہے کہ مدحت پاشا نے کوئٹہ کے مشائخ کو آمادہ کیا کہ وہ دولت عثمانیہ کی سرپرستی قبول کر لیں چنانچہ انہوں نے باوجودیکہ وہ سابقہ گورنر نامق پاشا سے انکار کر چکے تھے دولت عثمانیہ کی سرپرستی تسلیم کر لی کوئٹہ بصرہ سے تقریباً ۹۰ میل جنوب میں واقع ہے۔ یہ ایک اچھا تجارتی بندرگاہ ہے جس پر اہل صباح حکمران تھے۔ یہ لوگ درحقیقت نجدی تھے اور انہیں اپنے اختیارات میں کسی دوسرے کی مداخلت پسند نہ تھی۔ ان لوگوں نے اپنی بھری تجارت کا سلسلہ ہندوستان و ایران اور افریقہ وغیرہ سے قائم کر لیا تھا اور یہ لوگ اپنی کشتیوں پر ایک خاص جھنڈا نصب کرتے اور مخصوص ضرورتوں کے وقت ہالینڈی یا انگریزی جھنڈا بھی استعمال کر لیتے تھے۔ مدحت پاشا نے شیوخ کوئٹہ سے مختلف طور پر گفتگو کی اور بالآخر انہیں اس امر پر آمادہ کر لیا کہ وہ عثمانی جھنڈا استعمال کریں۔ اور یہ بھی طے ہو گیا کہ ان کا ملک آزاد ہوگا اور ان کے

تمام ملکی حالات مستقل طور پر قائم رہیں گے۔ پس اُس وقت سے کوئٹہ صوبہ بغداد کا ایک ضلع بن گیا۔ اسی طرح بحرین و نجد وغیرہ سے معاملہ طے ہو گیا جو اُن کی علوہیتی اور دولت عثمانیہ سے سچی ہمدردی و بھی خواہی کی بین دلیل ہے۔ عراق عرب کی درآمد اور اُن عثمانی کشتیوں میں جو ان سمندروں میں چلتی تھیں بہت کچھ اضافہ ہو گیا تمانہر سوئز کے افتتاح سے پہلے دولت عثمانیہ کے اس جگہ پر صرف دو جنگی جہاز تھے جو بے پروائی کے باعث خراب و خستہ ہو گئے تھے۔ پاشا نے موصوف نے ان کو لمبی میں درست کرایا اور سات جہاز اور اضافہ کیے۔ بصرہ کی گودی کو وسیع کرایا۔

مدحت پاشا کی ان خدمات جلیلہ کا باب عالی نے بہت کچھ اعتراف کیا اور عالی پاشا نے اسے میں بذریعہ نیا خوشنودی کا اظہار کیا اور سلطان العظم نے ایک مصرع تلوار جس پر لفظ "نجد" منقوش تھا مرحمت فرمائی۔

مدحت پاشا نے دولت عثمانیہ کی جو کچھ خدمات انجام دیں۔ اور اُن صوبوں میں کہ جہاں وہ گورنر مقرر ہو گئے اور اصلاحات عمل میں لائے اُن میں فواو پاشا اور عالی پاشا (صدر اعظم) سے بہت کچھ امداد ملتی رہتی تھی لیکن افسوس ہے کہ ان دونوں بزرگوں نے اسی دوران میں تیس ماہ کے اندر وفات پائی جس سے آستانہ قسطنطنیہ کے حالات میں ایک تغیر عظیم پیدا ہو گیا۔ سلطان عبدالعزیز اپنی سیاحت یورپ سے واپس آئے لیکن اُن کے دل دماغ پر یورپ کی جمہوریت و دستوریت نے کچھ بھی اثر نہ کیا وہ وہی کرتے تھے جو اُن کے ذہن میں آتا تھا۔ دوسری طرف انہوں نے غیر ضروری مصارف بڑھائے، باسفورس کے کنارے محلات شاہی تعمیر کرائے باوجودیکہ خزانہ شاہی اس قسم کے فضول اخراجات کی اجازت نہ دیتا تھا۔ اور صدر اعظم مانق پاشا سلطان کو خوش رکھنے کے لئے موافقت کر لیتے تھے۔ غرض معاملات

کی نوعیت میں تبدیلی شروع ہوئی۔ مالی ضرورتوں کو پورا کرنے کے لیے
صوبجات کی طرف نگاہیں اٹھنے لگیں اور خواہش کی گئی کہ صوبوں سے روپیہ
فراہم کیا جائے۔ مدحت پاشا نے ان بڑی مشکلات کا اندازہ کر کے اپنے عہدہ
گورنری سے استعفا دیدیا اور قسطنطنیہ واپس چلے آئے۔

یہاں آکر انہیں معلوم ہوا کہ ان کے لیے سلطانی احکامات ایڈریانوپل
کی گورنری سنبول کرنے کے متعلق صادر ہو چکے ہیں لیکن انہوں نے وہاں
جانے سے انکار کر دیا۔ اس پر سلطان المعظم نے انہیں طلب فرما کر اجازت
عطا کی کہ وہ ان معاملات پر کچھ روشنی ڈالیں۔ چنانچہ مدحت پاشا نے موجود
طرز حکومت پر عہدگی کے ساتھ ایک ایسا تبصرہ کیا جیسا کہ ان کا ضمیر چاہتا
تھا۔ اور سلطان کو ان تمام خطرات سے آگاہ کیا جن میں دولت عثمانیہ
گھری ہوئی تھی۔ مدحت پاشا کی صداقت و ہمدردی سے بے زیرِ تکریر سلطان
کے قلب پر اچھا اثر کیا۔ جس کا نتیجہ یہ ہوا کہ ندیم پاشا صدارت عظمیٰ سے معزول
کیے گئے اور مدحت پاشا کو وزارت عظمیٰ کا عہدہ عطا کیا گیا جو اپنی قابلیت
کی وجہ سے اس کے مستحق تھے۔ (یہ واقعات سال ۱۸۷۷ء میں پیش آئے)

مدحت پاشا کو رفاہ و وزارت بھی نہایت اچھے ملے یعنی رشدی پاشا
شروانی جمیل پاشا اور صادق پاشا۔ سب سے پہلے انہوں نے دولت عثمانیہ
کے مالیات کو درست کرنا شروع کیا۔ گو یہ معاملہ سابقہ وزراء کی بے انتظامیوں
کے باعث نہایت خراب حالت میں تھا پھر بھی ان اصحاب نے انتہائی
جد و ہمت سے درست کیا۔ خزانہ عثمانی میں چند تغلب بھی برآمد ہوئے
جن کی مجموعی تعداد ایک لاکھ پونڈ تک پہنچتی تھی جن کا مصرف کاغذات مالی
میں درج نہ تھا۔ بالآخر یہ ثابت ہوا کہ وہ روپیہ ندیم پاشا نے خریدا و کر دیا

سرکاری طور پر محکمہ مال نے اُس روپیہ کا جب ندیم پاشا سے مطالبہ کیا تو انہوں نے جواب دیا کہ یہ روپیہ ضرور لیا گیا تھا مگر لینے کی غرض صرف یہ تھی کہ اُس کو قصر سلطانی میں دے دیا جائے۔ ندیم پاشا نے سلطان کی والدہ ماجدہ اور مابین ہمایونی (سلطان اور وزراء کے درمیانی پیغامبر) وغیرہ کی مدد سے مدحت پاشا کے خلاف کوششیں کیں یہاں تک کہ سلطان مدحت پاشا سے بدظن ہو گئے اور انہیں اور نہ بعدہ طرابزون بھیج دیا۔ اور اب پھر صدارت عظمیٰ کے عہدہ پر ندیم پاشا فائز ہوئے۔ ان واقعات نے قسطنطنیہ میں دو گروہ پیدا کر دیے۔ ایک دست پاشا کا طرفدار تھا جن میں ترکی کے آزاد خیال احرار، علمائے کرام، قسطنطنیہ اور ترکی صوبوں کے سمجھ دار نوجوان شامل تھے۔ اور دوسرا گروہ ندیم پاشا اور والدہ سلطانہ کا تھا جن کے مددگار مابین ہمایونی کے لوگ تھے۔ اس جماعت کا سب سے بڑا حامی الکتوف روسی سفیر متعینہ قسطنطنیہ تھا کیونکہ مابین ہمایونی کے لوگ اُس کے اثر میں تھے۔ مدحت پاشا کو ایڈریانوپل وغیرہ میں بھیجنے کی وجہ صرف یہ تھی کہ انہوں نے سابق وزیر اعظم ندیم پاشا کے کاموں کی جانچ پرتال کی جنہوں نے خزانہ شاہی کو بہت کچھ نقصانات پہنچائے تھے۔ منجملہ اُنکے ایک یہ تھا کہ ریلوے لائن بنانے کے حقوق بیرن ہرنش کو دے دیئے گئے تھے بسکول مدحت پاشا نے منسوخ کر دیا تھا۔

سلطان عبدالغفر کی مغرولی

مدحت پاشا چند ماہ تک قسطنطنیہ سے باہر رہے اور یہ زمانہ انہوں نے سالونیکا میں گزارا اس کے بعد قسطنطنیہ واپس آئے تو وزیر عدل اور مجلس شوریٰ کے صدر بنادیے گئے مگر وہ جلد سے جلد ان عہدوں سے مستعفی ہونے پر مجبور ہوئے کیونکہ

دیگر وزراء ایسی پالیسی اختیار کیے ہوئے تھے جو دولت عثمانیہ کو تباہی کی طرف
 لیے جارہی تھی۔ انہی ایام (یعنی شوال ۱۲۹۱ھ مطابق ۱۸۷۴ء) میں مدحت پاشا
 نے سلطان کے سکرٹری کو ایک خط بھی لکھا جس میں ان تمام حالات کا تذکرہ تھا
 اس کے بعد شہید دستور نے تمام کاموں سے علیحدگی اختیار کر کے آستانہ کے ایک
 قریبی مکان میں قیام کیا اور دولت عثمانیہ کے حالات کے تغیر و تبدل کو دیکھتے رہے۔
 مگر انہوں نے یہ کہ اس دوران میں سوائے مشکلات اور پریشانیوں کے دولت
 عثمانیہ کو اور کچھ نصیب نہ ہوا۔ وزارت بار بار تبدیل ہوتی تھی۔ اور کام نہ چلتا تھا
 یہ تبدل وزارت رشدی پاشا، شروانی رشدی پاشا اور اسعد پاشا میں جاری رہا
 مگر یہ لوگ اصلاح و درستی سلطنت پر قادر نہ ہو سکے اور نہ ان سے وزارت عظمیٰ
 کی مشکلات برداشت ہو سکیں۔ مگر محمود دوم پاشا نے وزارت عظمیٰ اور وزارت
 مالیہ دونوں کی مشکلات کو اس طرح برداشت کیا جس کی نظیر کا ملنا مشکل ہے
 دولت عثمانیہ کو افلاس گھیرنے ہوئے تھا۔ یا وجودیکہ قومی قرضہ لیے ہوئے
 صرف ۲۰ سال گزرے تھے۔ ان اسباب سے دولت عثمانیہ کے حقیقی محب
 اور بھی خواہوں کو بڑا خطرہ تھا کہ دوسری سلطنتیں ان کمزوریوں سے خود فائدہ
 حاصل نہ کرنے لگیں۔ بعض نے اکثر مواقع پر ان کمزوریوں کا تذکرہ کرنا شروع
 کر دیا تھا لیکن مخصوص اشخاص نے مصلحت اندیشی اور عاقبت بینی کے لحاظ
 سے اس قسم کے تذکرات کو ختم کر دیا۔ اسعد پاشا وزیر اعظم کے زمانہ میں دو
 مانٹی نگر و پر کچھ جھگڑا ہو گیا اور وہ عدم توجہی کی وجہ سے ایک عام بلوہ کی حد
 تک پہنچ گیا۔ اسعد پاشا کو ایک نیک طبیعت بزرگ تھے مگر ان کی آراء کمزور
 ہوتی تھیں۔ مانٹی نگر و کو دولت عثمانیہ کی کمزوری معلوم ہو چکی تھی اس لیے اس
 بغاوت کے شعلے اور زیادہ بلند ہو گئے جن میں روس و آسٹریا کی امداد

باغیوں کے ساتھ تھی۔ اسعد پاشا مستفی ہو گئے اور ان کی بجائے قلمدان وزارت
 ندیم پاشا کے ہاتھ میں آ گیا۔ وہ بھی اس نو نرینی و بغاوت کو نہ روک
 سکے اور بغاوت حدود بلغاریہ تک پھیل گئی۔ یہ دیکھ کر پرنس میلان والی
 سر ویہ نے بھی یہی عمل اختیار کیا۔ اس نازک موقع کو آستانہ میں نہایت
 پاس وحسرت کے ساتھ دیکھا جارا ہاتھا۔ بالآخر ۱۸۷۷ء میں بلغاریہ باغی ہو کر
 اور سربزی گونیا بلوہ کے لیے اٹھ کھڑے ہوئے اور سر ویہ نے فرانسیسی افسران
 کی مانتی میں جنگ کا ارادہ کر لیا۔ اور رومانیہ نے بھی اس کے اقتدار کی
 ہمت کر ڈالی۔

ایک طرف یہ داخلی مشکلات تھیں جو ندیم پاشا وزیر اعظم ٹرکی کو پریشان
 کر رہی تھیں۔ دوسری طرف دول بورب اپنے چھوڑے ہوئے کتوں کی راز
 دستیوں کی حمایت میں صدائے احتجاج بلند کر رہی تھیں۔ ان دونوں اہم خطرات
 نے دولت عثمانیہ کو جس قدر مشکلات میں مبتلا نہ کر دیا ہو وہ کم تھا۔

دولت عثمانیہ پر جبکہ مصائب و آلام کی تاریکی ہر چار جانب چھائی ہوئی
 تھی ایسی حالت میں اگر کہیں امید کے نور کی جھلک ہویدا ہوتی تھی تو وہ حجت پاشا
 شہید دستور کا گھر تھا۔ جہاں آزاد خیال حریت پسند عقلاے ٹرکی کا اجتماع
 خاص رہتا تھا۔ مدحت پاشا دولت عثمانیہ کی مشکلات کو نہایت حزن ملال
 کے ساتھ دیکھ رہے تھے اور متفکر تھے کہ کسی تدبیر سے کوئی راستہ دولت عثمانیہ
 کو ان مصائب سے نجات دلانے کے لیے نکالا جائے۔ چونکہ ٹرکی کے ارباب
 حل و عقد کو برٹش سلطنت سے بوجہ اس کے بظاہر بے طبع ہونے کے خلوص
 تھا۔ پس مدحت پاشا نے انگریزی سفیر متعینہ ٹرکی سے ملاقات کی اور حالات
 حاضرہ پر مفصل گفتگو کرتے ہوئے دولت عثمانیہ کو جمہوری قرار دیے جانے پر

اُن کی رائے طلب کی اور امید ظاہر کی کہ برٹش حکومت (جو تمام دستوری حکومتوں کی ماں ہے) کی پیروی کرنے میں دولت عثمانیہ کو ابتدائی مشکلات جو کچھ پیش آئیں گی اُن میں اُس کو مدد کرنی چاہیے۔ برطانوی سفیر نے مدحت پاشا کو بوجہ چند ایک مبہم جواب دیا۔ لیکن وہ جواب اُس زمانہ کے سیاسی لیڈران کی عام پالیسی کے مطابق امید افزا اور فراخ دلی پر مبنی تھا۔ مدحت پاشا ان مناسبتیں زیر میں مشغول تھے ہی کہ چند مذہبی علماء نے پرنس یوسف عزالدین کو آمادہ کیا کہ وہ اپنے والد سلطان عبدالعزیز کو بتلائیں کہ عثمانی قوم محمود دوم پاشا صدر اعظم اور حسن فہمی آفندی شیخ الاسلام کی معزولی کا مطالبہ کرتی ہے۔ چنانچہ وہ سلطان المعظم کے پاس گئے اور اُس مطالبہ کا اظہار کیا جیسے سلطان المعظم نے قبول فرما کر دونوں کو معزول کر دیا اور صدارت عظمیٰ کا عہدہ محمد رشیدی پاشا کے سپرد کر دیا اور حسن خیر اللہ آفندی کو شیخ الاسلام مقرر کیا۔

محمد رشیدی پاشا ایک بوڑھے شخص تھے جن کی کبر سنی کی وجہ سے امور سلطنت میں خرابیاں پڑ جانے سے اُن کی وزارت ترو و انتشار کی نظر سے دیکھی جاتی تھی جس سے عثمانی قوم نے اندازہ کیا کہ موجودہ مشکلات صرف مدحت پاشا ہی کے ناخن تدبیر سے رفع ہو سکتی ہیں اور قریب ہے کہ مدحت پاشا کو عہدہ وزارت مل جائے۔ لیکن یہ خیال صحیح نہ نکلا کیونکہ سلطان نے امور سلطنت کے انتظام میں ایسے لوگوں کی جماعت کو شامل کرنا شروع کر دیا جو قدیم خیالات کے تھے۔ اور عثمانی عوام کا یہ حال تھا کہ وہ دستوری حکومت کا مطالبہ کرتے اور یقین رکھتے تھے کہ قرآن شریف حکم کرتا ہے کہ مشورہ سے کام لیا جائے۔ اور جو شخص اس کے خلاف کرے اُس کی اطاعت واجب نہیں پس ان وجوہ سے سلطان عبدالعزیز کی نوعیت خطرہ میں تھی۔ بالآخر وہ معزول کر دیے گئے۔

سلطان عبدالعزیز کس طرح معزول کیے گئے

سلطان عبدالعزیز کے معزول کیے جانے میں جن اشخاص نے اہم کوششیں کیں اُن میں سب سے زیادہ حصہ عونی پاشا وزیر جنگ نے لیا۔ یہ ایک بہادر دلیر اور مستقل ارادہ رکھنے والے بزرگ تھے۔ گو ان کے مزاج میں سختی تھی۔ مگر دولت عثمانیہ سے انتہائی خلوص و محبت رکھتے تھے۔ عونی پاشا کا ابتداً مختلف فوجی عہدوں پر تقرر ہوتا رہا۔ ان کی حریت و آزادی کی وجہ سے سلطان عبدالعزیز نے انہیں گنہگار ایام میں ستانہ (قسطنطنیہ) سے جُدا کر دیا تھا۔ اور اب وہ وزیر جنگ تھے محمود ندیم پاشا وزیر اعظم کی وزارت سے جو قائل پید ہوتے وہ انہیں بھی گواہ ہوتے تھے۔ چنانچہ یہ بھی مدحت پاشا کی جماعت میں شامل ہو گئے۔ گو وہ جمہوری و دستوری حکومت کے فوائد کو اس قدر اہم نہیں سمجھتے تھے جیسا کہ مدحت پاشا مگر چونکہ اُن کو اپنے دوست مدحت پاشا کی رائے کی عمدگی و پختگی پر پورا اعتماد تھا۔ پس سلطان عبدالعزیز کے معزول کرنے اور دستوری حکومت قائم کرنے کے لیے تبادلہ خیالات شروع ہوا اور طے ہو گیا کہ سلطان مذکور کو شیخ الاسلام حسن خیر اللہ آفندی سے فتوے لیکر معزول کیا جائے۔ چنانچہ شیخ الاسلام مذکور نے حسب ذیل فتوے صادر فرمایا۔

سوال

جیکہ ایک شخص جو امیر المومنین ہو اور وہ سیاسی غلطیاں کرتا ہو، اپنی نفسانی خواہشات کے لیے ملکی خزانہ کو اس قدر صرف کرتا ہو کہ ملک و ملت کو اُس کے مصارف برداشت کرنے کی طاقت نہ رہی ہو، اُس کی وجہ سے ملکی و قومی ممالک میں مشکلات پیش آگئی ہوں، اُس کے امیر المومنین ہونے سے ملک و قوم کا حال

خراب ہو گیا ہوا اور اس کا امیر المومنین قائم رہنا ملک قوم کے لئے مضر ہو تو ایسے شخص کو مغزول کرنا از روئے شرع شریف درست و صحیح ہو گا یا نہیں ؟

جواب

”ایسے شخص کو مغزول کرنا صحیح و درست ہو گا۔ کاتبہ الفقیر حسن خیر اللہ“

پس جب وزراء نے یہ فتویٰ حاصل کر لیا تو کوشش کی کہ جلد سے جلد ان تجاویز کا نفاذ کیا جائے جن کے مکمل کرنے کے لئے مدحت پاشا اور عونی پاشا مقرر کئے گئے۔ ان تجاویز کی تکمیل کے ذرائع میں کچھ اختلاف تھا۔ کیونکہ مدحت پاشا خیال کرتے تھے کہ عثمانی قوم متفقہ طور پر اس مغزولی سلطان کو پسندیدہ نظر سے دیکھے گی یا نہیں اور عونی پاشا وزیر جنگ چاہتے تھے کہ یہ مغزولی ضرور ہونا چاہیے۔ اور فوجی ذرائع سے مدد لی جائے۔ مدحت پاشا نے یہ مشورہ دیا کہ تمام علماء، قسطنطنیہ کے معززین وغیرہ کو مسجد نور عثمانی میں طلب کیا جائے اور قوم کی موجودہ افسوسناک حالت اور نظام حکومت کی تبدیلی پر ان سے مبادلہ خیالات کیا جائے چنانچہ اس رائے سے اکثر وزراء سلطنت نے اتفاق کیا اور اس اجتماع کے لئے ۳۱ مئی ۱۲۸۷ء مقرر کی گئی لیکن ایک خاص بات پیدا ہوئی جس کی وجہ سے تمام اشخاص کو مدحت پاشا کی یہ تجویز ملتوی کر کے عونی پاشا کی تجویز پسند کرنی پڑی اور وہ وجہ یہ تھی کہ ایک عورت قصر لیدیز سے مدحت پاشا کے پاس اس ماہ کی ۳۰ تاریخ کو آئی اور اس نے بتلایا کہ آپ کے جلسوں کی اطلاع سلطان کو ہو چاہتی ہے۔ اس خبر سے مدحت پاشا کو خوف پیدا ہو گیا کیونکہ اس دن سلطان نے عونی پاشا کو اپنے پاس طلب کیا۔ باوجودیکہ عونی پاشا نے علالت کا عذر کیا۔ مگر سلطان نے ان کے عذر کو قبول نہیں کیا۔ پس وزراء نے بحث مباحثہ کے بعد طے کیا کہ کج رات ہی میں یہ معاملہ طے کر لیا جائے چنانچہ نصف شب کے بعد رشتہ پاشا وزیر اعظم اور مدحت پاشا

مع اپنے خادموں کے (جو اپنے ہاتھوں میں روشنی وغیرہ لیے ہوئے تھے) عونی پاشا کے پاس باسفورس کے کنارے جو منارہ روشنی پر مقیم تھے چلے گئے۔ کچھ گفتگو ہونے کے بعد عونی پاشا سرائے طولہ باغچہ کی طرف گئے اور رشیدی پاشا و محدث پاشا وزیر جنگ کے دفتر کے میدان میں حسب قرار داد ٹھہر کر سلطان مراد کے آنے کا انتظار کرنے لگے تاکہ ان کے آنے پر ان سے بیعت کی جائے اور سداوی کروی چاہے کہ وہ سلطان رٹکی بنائے گئے اور فوجی چھاؤنی کے بلند منارے پر روشنی کی چاہے تاکہ بحری بیڑے کو جدید سلطان کے تخت نشین ہونے کی اطلاع ہو جائے اور وہ توہیں سر کر دیں۔

ادھر یہ کارروائی مکمل ہوئی اور عونی پاشا نے سلیمان پاشا فیلڈ مارشل سے ملاقات کی کیونکہ ان دونوں نے آپس میں سلطان عبدالعزیز کو معزول کرنے میں ایک دوسرے کی مدد کرنے کا وعدہ کیا تھا اور محدث پاشا کے بہتر حامی تھے۔ پس انہوں نے افواج قسطنطنیہ کو ردیف پاشا سپہ سالار افواج قسطنطنیہ کی طرف سے احکامات بھجوا دیے کہ کوئی سامان بری و بحری راستوں سے ادھر ادھر نہ ہونے پائے۔ بحری بیڑہ وزیر بحری کے ماتحت تھا اسکو بھی احکامات دیے گئے کہ محل سلطانی سے سمندر کا راستہ منقطع کر دیا جائے۔

جب یہ تمام کام ترتیب پا گیا تو عونی پاشا مع سلیمان پاشا فیلڈ مارشل کے پرس مراد کے محل کی طرف چلے گئے شہزادہ مراد کو ان تمام معاملات کا علم تھا مگر انہیں یہ خبر نہ تھی کہ یہ معاملہ کب عمل میں آئیگا۔ جب سلیمان پاشا نے ان سے ملکر کہا کہ آپ کے سلطان ہونے اور عبدالعزیز کے معزول ہونے کا وقت آگیا اور عونی پاشا محل کے دروازہ پر آپ کا انتظار کر رہے ہیں۔ یہ سنکر انہیں فریب اور دھوکے کا گمان ہوا باوجود اسکے پرس مذکور نے

تحقیق حالات کیلئے جلد ہی نہ کی اور اُن کے ساتھ وزارت جنگ کے میدان میں چلے آئے۔

اب ان سب امور کے بعد ایک اہم کام باقی تھا جس کے انجام دیے بغیر سارے کام بیکار رہتے تھے اور وہ سلطان عبدالعزیز کو اُن کے معزول ہونے کی اطلاع دینا تھا چنانچہ سلیمان پاشا اور عونی پاشا محل سلطان طولمہ باغچہ کی طرف گئے۔ حاجب اور دربانوں وغیرہ نے اس وقت سلطان تک پہنچانے میں اعتراض کیا۔ مگر ان صاحبان نے ایک اہم اور ضروری کام کے لیے ملاقات کرنی ضروری ضرورت بتلائی تو وہ انکو سلطان کے پاس لیگئے سلیمان پاشا نے سلطان عبدالعزیز کی خدمت میں حاضر ہو کر اپنے آنے کی وجہ ظاہر کی۔ اور اُن کے معزول ہونے کا فتوے سنایا جس پر سلطان عبدالعزیز سلیمان پاشا پر انتہائی طور پر ہند و پرشور آواز کے ساتھ ناراض ہوئے لیکن تھوڑی دیر بھی گزرنے نہ پائی تھی کہ جنگی جہازوں سے توپوں کے سر ہونے کی آواز سنائی دی۔ تب (سلطان) عبدالعزیز کو یقینی طور پر علم ہوا کہ وہ سلطان نہیں رہے اور تمام واقعات طے شدہ کی حقیقت اور اپنی نوعیت اُن پر واضح ہو گئی۔ انہوں نے خود کو سلیمان پاشا کے سپرد کر دیا۔ سلیمان پاشا نے اُن سے کہا کہ میں مجبور ہوں کہ میں آپکو محل طولمہ باغچہ سے منتقل کر کے محل طوپ قپو میں قیام کرنے کی تکلیف دوں۔

شہزادہ مراد کو سلطان بنانے کے بعد وزارت کے سابقہ اراکین ہی وزارت کیلئے منتخب کیے گئے مگر ساتھ ہی دفتر وزارت میں کمال بیک اور ابوالضیاء بیک جیسے آزاد خیال، حریت و جمہوریت کے دلدادہ اشخاص کا اضافہ کر دیا گیا جسکی وجوہی میں معتمدوں کی ریشہ دوانیوں سے وزارت کا گروہ مامون ہو گیا۔

یہ ظاہر ہے کہ ان تمام حریت پسند اصحاب نے یہ جو کچھ تدبیریں کی تھیں سلطان

عبدالغزیز کو معزول کیا اور پرنس مراد کو تخت نشین کیا وہ صرف اس لیے کہ دولت عثمانیہ میں دستوری و جمہوری حکومت قائم ہو جائے۔ چنانچہ سلطان سے اس قسم کے مواعید و مواثیق کر لیے گئے تھے اور یقیناً اگر وہ دولت عثمانیہ کی امیدیں پوری ہونے کے قریب تھیں مگر اس دور موجودہ میں پسند واقعات و حادثات پیش آگئے جس سے ایک طویل توقف ہو گیا اور یہ اس لیے بھی ہوا کہ عونی پاشا نے سلطان مراد کو اسی رات دیکھا کہ وہ پریشان تھے اور اُن کے اعصاب پر ایک خاص اثر تھا اور اُس بحیث سلطان کے بعد جب وہ اپنے محل طولمہ باغچہ کو تشریف لے جا رہے تھے تو اُن کے اعصاب میں تشنج کی زیادتی ہو گئی تھی اور اس کی وجہ پاشا کو تقریباً تین دن اور تین رات اُن کے ساتھ رہنا پڑا۔ رحمت پاشا نے اچھے اچھے اطباء اور ڈاکٹروں سے علاج معالجہ میں مشورہ کیا۔ اس دوران میں دو اہم حادثے پیش آگئے جس کی تفصیل آگے آتی ہے۔

سلطان عبدالغزیز کی وفات

عبدالغزیز سلطان معزول نے اپنی معزولی کے بعد محل طوپ قپو میں یا پنج دن قیام کیا تھا کہ جون سنہ ۱۲۸۷ کی صبح کو اُنہوں نے اپنے خاص خادم فخری بک سے قیمتی طلب کی اور کہا کہ میں اپنی وارثی اور ناخن تراشوں گا اُنہوں نے اُس کے دینے میں کچھ تردد کیا پھر اُنہوں نے اپنی والدہ سلطانہ سے کہا۔ اُنہوں نے فخری بک سے کہہ دیا کہ انہیں قلعی دیدی جائے۔ اُس کے بعد اُن کے کمرہ میں جانے والی عورتوں میں ایک دو عورتیں پہنیں تو دیکھا کہ عبدالغزیز کرسی پر بیٹھے ہوئے ہیں اور پیٹھ پھری ہے اور سر کا سامنے کا حصہ زخمی ہے۔ اُنہوں نے کوشش کی کہ جلدِ زانو کھولیں مگر وہ نہ کھول سکیں۔ بالآخر جلد سے جلد اُنہوں نے اُن کی والدہ کو اطلاع

دی والدہ سلطانہ نے آکر حکم دیا کہ دروازہ کو توڑا جائے چنانچہ دروازہ توڑ کر داخل ہوئیں۔ دیکھا کہ سلطان عبدالعزیز مرده ہیں اور اُن کے جسم سے خون بہہ رہا ہے فوری طور پر اطباء اور ڈاکٹر طلب کیے گئے جنہوں نے اُن کو مرده بتلایا۔ وزراء نے آنے والے نتائج کا احساس کر کے فوراً اناہرین اطباء کا ایک جلسہ کیا جس میں اُنہوں نے بالاتفاق اُن کی موت کا سبب خودکشی ظاہر کیا اور سب نے ایک سارٹیفکیٹ کے طور پر جو ۱۸۷۶ء کو اپنا فیصلہ اس حادثہ کے متعلق دے دیا عبدالعزیز مرحوم بعد غسل معیت سلطان محمود میں دفن کیے گئے۔ اس واقعہ نے سلطان مراد کے اعصاب پر بہت برا اثر کیا۔

”حسن“ چرکسی کا واقعہ

سلطان عبدالعزیز کی وفات کے بعد ”حسن“ چرکسی کا واقعہ پیش آیا۔ ”حسن“ چرکسی سلطان عبدالعزیز کا ایڈی کانگ تھا۔ عونی پاشا نے بعض فوجی ضرورتوں کیلئے ارادہ کیا کہ اس کو قسطنطنیہ سے جُدا کر دیا جائے۔ پس اُسے حکم دیا کہ وہ بغداد جا کر اپنے لشکر میں شامل ہو جائے۔ لیکن اُس نے بغداد جانے سے انکار کر دیا اور عونی پاشا وزیر جنگ پر یہ اتہام لگانے لگا کہ سلطان عبدالعزیز معزول کو عونی پاشا نے قتل کرایا ہے اور یہ اتہام بالکل ویسا ہی غلط تھا جیسا کہ اُن پر سلطان عبدالعزیز کے معزول کرانے کا مشہور کیا جا رہا تھا۔ کیونکہ عبدالعزیز کی معزولی ملکی ضرورتوں اور عام فوج کے مطابق عمل میں آئی اور اُن کی موت خودکشی کی وجہ سے ہوئی تھی جس کی تصدیق ڈاکٹر اور طبیب اُن کی وفات کے بعد ہی کر چکے تھے۔ پس عونی پاشا نے ”حسن“ چرکسی کی حکم عدولی اور اس قسم کی سرکشی کو دیکھ کر اُسے گرفتار کر لیا اور جیل خانہ مسجد یا ”حسن“ چرکسی کو جیل خانہ میں پہنچے ہوئے دو روز ہی گزرے تھے کہ اُس نے عونی پاشا کی خدمت

میں یہ کہلا کر بھیجا کہ میں آپ کے احکامات کی اطاعت کرنے کے لیے تیار ہوں اور بغداد
 چلا جاؤں گا۔ لیکن مجھے قسطنطنیہ میں چیز روز قیام کرنے کی اجازت دی جائے تاکہ میں
 بغداد جانے کے لیے سامان سفر مہیا کر لوں۔ عونی پاشا نے اُس کی اس درخواست کو
 منظور کر لیا اور ۱۸۷۶ء جون ۱۵ء اُس کے بغداد جانے کے لیے مقرر کر دی۔ اس تاریخ
 مقررہ پر حسن چرکی عونی پاشا کے مکان پر گیا اور مہنت التجا کی کہ میں اُن سے ملاقات کرنا
 چاہتا ہوں۔ عونی پاشا کے ملازمین وغیرہ نے اُس سے کہا کہ وہ اس وقت محنت پاشا
 کے مکان پر بغرض مشورہ تشریف لے گئے ہیں۔ کیونکہ وہاں تمام وزراء دولت عثمانیہ
 جمع ہیں۔ چنانچہ حسن چرکی استانبول (قسطنطنیہ) گیا اور ایک ہوٹل میں جا کر کھانا کھایا
 شراب پی، پھر محنت پاشا کے مکان طو خان تاش میں پہنچا۔ رات کے دس بج چکے تھے
 وزراء و سلطنت جن کی تعداد دہائی تھی سب کے سب جمع تھے۔ شریف مکہ بھی اُن کے
 پاس موجود تھے اور حلبہ شورے کا افتتاح ہو چکا تھا۔

حسن چرکی محنت پاشا کے مکان میں اس آزادی کے ساتھ داخل ہوا جیسا کہ
 صاحب مکان اپنے گھر میں داخل ہوتا ہے۔ محافظین مکان نے دریافت کیا کہ تم
 یہاں کس لیے آئے ہو اس نے جواب میں کہا کہ میں کل بغداد جلا ہوں۔ اور مجھے
 اپنا سفر شروع کرنے سے پیشتر چند ضروری امور میں عونی پاشا وزیر جنگ سے عرض
 معروض کرنا ہے۔ محافظین نے جواب دیا کہ اس وقت حلبہ ہو رہا ہے اور ہمیں حلبہ
 کے اختتام ہی کے بعد ملاقات کا موقع میسر آ سکتا ہے۔ حسن چرکی بیٹھ گیا۔ لیکن محافظین
 کی آنکھ بچنے ہی وہ حلبہ گاہ کے قریب پہنچ گیا۔ جسے محنت پاشا کے ملازم نے
 حلبہ کے ہال میں داخل ہونے سے منع کیا اور عونی پاشا کے خادم کو آواز دی کہ وہ
 اس چرکی کی شکایت اپنے آقا سے کر دے۔ چنانچہ وہ مکان کی بالائی منزل پر چلا
 حلبہ ہو رہا تھا چڑھا اندھے پیچھے حسن چرکی بھی گیا اور اجازت کا انتظار کیے بغیر

اندر بیچکر فوجی سلام کیا اور عونی پاشا کو نہایت سختی کے ساتھ اپنی طرف مخاطب کر کے کہا کہ اپنی جگہ سے نہ ہٹو یہ لکھ کر گولی چلائی جو اُنکے سینہ کو چیرتی ہوئی نکل گئی اس وحشت ناک منظر کو دیکھ کر دوسرے وزراء قریب کے دوسرے کمرے میں چلے گئے مگر وزیر خجری وہیں مقیم رہے۔ تاکہ اُسے گرفتار کریں مگر حسن چوکی نے انہیں بھی زخمی کر دیا۔ ہاتھ میں اور بازو میں کئی زخم آئے۔ عونی پاشا میں زندگی کے کچھ آثار پائے جا رہے تھے کہ حسن چوکی نے اُن کے چند کاری زخم اور نگائے اور پھر صدر اعظم کی طرف مخاطب ہوا جو دوسرے کمرے میں موجود تھے، کہنے لگا کہ ”میں آپ کو یا کسی اور کو نقصان نہیں پہنچاؤں گا“ مگر کسی نے اُسے جواب نہیں دیا اور نہ دروازہ کھولا۔ پس وہ ناامید ہو کر چلنے لگا۔ ناگاہ محنت پاشا کے خادم احمد آغا نے پشت کی طرف گردن پر ایک کاری زخم لگایا جس پر حسن چوکی نے رواں چلا یا جس کی گولی اُس کی آنکھ پر لگی اور وہ فوراً گر گیا۔ اسی طرح بندوق کا فیر وزیر خارجہ پر کیا۔ یہ سہر کہ آدھ گھنٹہ تک جاری رہا۔ جس کے بعد ایک جماعت نے اُسے گرفتار کر لیا۔ عدالت میں اُس نے اعتراف کیا کہ میں نے عونی پاشا سے انتقام لینے کے لیے یہ کارروائی کی اور اُسے انوس تھا کہ میرے ہاتھوں رشید پاشا وزیر خارجہ کیوں مارے گئے۔ پس عدالت نے اُسے پھانسی کا حکم دیا مگر وہ اُن زخموں کی وجہ سے جو معرکہ کی رات کو لگے تھے پھانسی دیے جانے سے قبل ہی مر گیا۔

سلطان مراد کی مغروری اور سلطان احمد کی تخت نشینی

جب اس حادثہ کی اطلاع سلطان مراد کو پہنچی اُنکے حواس عقلیہ پر اس کا بہت بُرا اثر پڑا۔ باوجودیکہ طبیب اور ڈاکٹر اُن کی صحت کی قریبی امید لگا رہے تھے۔ مگر اسکے بعد سے اُن کی صحت برابر خراب ہوتی گئی۔ ان حالات کو دیکھتے ہوئے لوگوں کے قلوب

میں یہ سوال پیدا ہونے لگا کہ آیا سلطان مراد کی صحت و تندرستی کا انتظار کیا جائے
 یا اُن کو بھی معزول کر کے پرنس عبد الحمید کو تخت نشین کر دیا جائے۔ دولت عثمانیہ کے
 سیاسی لوگ اس معاملہ میں دو گروہوں پر منقسم ہو گئے۔ ایک اس بات کا خواہشمند
 تھا کہ سلطان مراد کو عثمانی تخت پر برقرار رکھا جائے اور اُن کی صحت و تندرستی کا انتظار
 کیا جائے۔ اس گروہ میں صدر اعظم محمد رشیدی پاشا اور مدحت پاشا اور بہت سے
 اُن کے ہتھیال شامل تھے۔ اور دوسرے گروہ کا خیال یہ تھا کہ سلطان مراد کو معزول
 کر دیا جائے۔ اور اُن کی جگہ اُن شہزادگان میں سے کوئی شہزادہ تخت نشین کیا جائے
 جو سلطان مراد کے بجائے تخت نشینی کا مستحق ہو۔ اس گروہ کے لیڈر داماد محمود و جلال الدین
 پاشا (جو سلطان مراد کے خسر تھے) اور دلیپ پاشا (جو مستططنیہ کی افواج کے فیڈرل مارشل
 تھے) اُن کے علاوہ وہ فوجی افسر جو اس دور کو اچھا نہیں سمجھتے تھے اور خواہشمند تھے
 کہ وہی پُرانا طرزِ حکومت اختیار کیا جائے۔ اور چونکہ یہ دستوری حکومت اُن کی
 فضول دلائلی خواہشوں کو پورا کرنے میں ممد و معاون نہ ہوتی تھی۔ اس لیے وہ
 اس آخری گروہ میں داخل ہو گئے باوجودیکہ وہ نہیں جانتے تھے کہ قوم اور حکومت
 کیا چیز ہے۔ داماد و جلال الدین پاشا مذکور ایک بے علم اور ذاتی فوائد کو مقدم رکھنے
 والا شخص تھا اور موجودہ اصلاحات کو خود غرضی کی وجہ سے ناپسند کرتا تھا۔ پس اُن
 سب لوگوں نے ملکر سلطان مراد کو بوجہ اُن کے علیل ہونے کے معزول کرنے اور
 پرنس عبد الحمید کو تخت نشین کرنے کے لیے بہت کچھ جدوجہد کی اور کوشش کی کہ
 دیگر سفراء و دول اور علمائے مستططنیہ اس معاملہ میں مداخلت کریں انہی لوگوں
 عوام الناس میں مدحت پاشا اور رشیدی پاشا کی طرف سے بذلتی پھیلانے کے لیے
 یہ شہرت دی کہ سلطان مراد دولت عثمانیہ کے سلطان یا خلیفہ المسنین نہیں ہیں
 بلکہ درحقیقت مدحت پاشا اور رشیدی پاشا ہیں۔ اور سلطان مراد کی علالت سے

اُن کو بادشاہت کرنے کا موقع مل گیا ہے۔ پس اس طرح اُنہوں نے سلطان مراد کے معزول کرنے کی تدابیر مکمل کر لیں۔ لیکن مدحت پاشا اور اُن کے رفقاء نے طوطی کہا کہ اگر آئندہ ہونے والے سلطان بھی مباہلت سے قبل دستوری حکومت اور ملکی اصلاح کا وعدہ کریں تو اُن کو ہی سلطان بنا دیا جائے۔ مدحت پاشا نے نفیس و موصوٰلو غلو کہہاں کہ پرنس عبدالحمید آفندی رہتے تھے تشریف لے جائیں تاکہ پرنس عبدالحمید آفندی سے دستوری حکومت اور ملکی اصلاح کے متعلق مشورہ کریں اور اگر وہ اس سے انکار کریں تو اُن کے بھائی پرنس رشاد آفندی سے مشورہ کریں۔ چنانچہ مدحت پاشا پرنس عبدالحمید آفندی کے پاس تشریف لے گئے اور اُن کی بی بی پرنس رشاد آفندی کے پاس گئیں جو شرائط کہ اُن کے سامنے پیش کرنی تھیں وہ حسب ذیل ہیں:-

(۱) دستوری حکومت کا اعلان فی الفور کیا جائے۔

(۲) سلطان دولت عثمانیہ کے معاملات میں صرف منتخب شدہ وزاری سے مشورہ کر سکیں گے۔

(۳) ضیاء البک اور کمال البک سلطان کے خاص سکریٹری ہونگے اور عبدالکبک چیف سکریٹری ہونگے۔

پرنس عبدالحمید نے ان تمام مطالبات کو برضا و رغبت قبول و منظور کر لیا اور وعدہ کیا کہ دستوری طرز حکومت کو اُس سے زیادہ وسیع کیا جائیگا جس قدر کہ مطالبہ کیا جا رہا ہے۔ پس مدحت پاشا استانبول (قسطنطنیہ) لوٹ آئے اور وزرا کو پرنس عبدالحمید کی ملاقات کے نتیجہ سے مطلع کیا۔ اور طے کر لیا کہ سلطان مراد کو معزول کر کے پرنس عبدالحمید کو تخت نشین کیا جائے۔ لیکن یہ معزولی بغیر فتوے شیخ الاسلام کے نہیں ہو سکتی تھی۔ اس لیے خیر الشہ آفندی شیخ الاسلام

سے ایک فتوے معزولی سلطان مراد کا حاصل کیا گیا۔ پس سلطان مراد معزول
کیے گئے اور یکم ستمبر ۱۲۷۱ء کو پرنس عبدالحمید تخت خلافت اسلامیہ عثمانیہ پر
بٹھا دیے گئے۔

سلطان عبدالحمید کی تخت نشینی کا دربار

عثمانی تخت پر سلطان عبدالحمید کی تخت نشینی یکم ستمبر ۱۲۷۱ء کو عمل میں آئی
اس دن ایک عظیم الشان و مبارک محل طولمہ باغچہ میں منعقد ہوا جس میں تمام
وزراء حکومت، سفراء و دولیورپ اور اعیان سلطنت وغیرہ و غیرہ شریک تھے
جب سب لوگ سلطانی بیعت کر چکے تو سلطان عبدالحمید نے سب کو مخاطب کر کے
فرمایا کہ:-

”میں آپ لوگوں کا شکریہ ادا کرتا ہوں اور مبارکباد دیتا ہوں۔ میری
خواہش صرف یہ ہے کہ میری مملکت ترقی کرے اور رعایا کو راحت و آرام حاصل
ہو اور قریب ہے کہ آپ میرے اس طرز عمل کو ملاحظہ فرمائیں گے جو میں ولایت
عثمانیہ کی اصلاح کے متعلق اختیار کروں گا۔ پس رعایا کا فرض ہے کہ وہ اپنا
فرض ادا کرے اور میں اپنا فرض ادا کروں۔“

وزراء کے ایک جلسہ میں سلطان ممدوح نے وزراء کو اتفاق و اتحاد کے
ساتھ کام کرنے کے لیے برانگیختہ کیا۔ تین دن کے بعد سلطان نے ایک جلسہ کیا جس
میں حسب دستور سلاطین ترکی جامعہ ایوب میں سلطان عثمان کی تلوار زیب کمر
کرنے کی رسم ادا کی اور وہاں سے واپس آکر محل طوبیہ میں نبی کریم صلی اللہ علیہ وسلم
کا عبا و مبارک پہنا اور علم نبوی اُن کے سپرد کیا گیا۔

کہا جاتا ہے کہ جس وقت رشدی پاشا صدر اعظم طولمہ باغچہ میں سلطان عبدالحمید
کو پہنچا کر واپس ہوئے ہیں کہتے تھے کہ ”ہم نے سلطان مراد کو معزول کرنے میں

جلدی کی۔ خدا ایسا نہ کرے کہ ہمیں ندامت اٹھانی پڑے۔

جو پہلا کام سلطنت کا سلطان عبدالحمید نے کیا وہ داماد محمود جلال الدین پاشا کو سپہ سالار افواج مقرر کرنا تھا۔ اور پھر سعید پاشا کو (جن کی والدہ انگریزی تھیں) ایڈمی کانگرس کی جماعت کا افسر اعلیٰ مقرر کیا۔ ان تقررات پر کسی نے اعتراض نہیں کیا۔ کیونکہ یہ تقرر سلطان کے ہاتھ میں تھا۔ اور نہ مدحت پاشا نے ان تقررات کو کوئی اہمیت دی حالانکہ ایڈمی کانگرس کی جماعت کے افسر اعلیٰ کا تقرب اور اثر بھی بہت کچھ ہوتا ہے۔ یا یوں کہنا چاہئے کہ اس کا اثر صدر اعظم کے اثر سے کسی طرح کم نہیں ہوتا۔ یہ ظاہر بات ہے کہ مدحت پاشا وغیرہ کو سلطان مراد کے معزول کرنے اور دوسرے امور میں جس قدر آسانیاں پیدا ہوئیں وہ عونی پاشا وزیر جنگ اور مابین ہمایونی کی جماعت کی بدولت حاصل ہوئی تھیں پس ضرورت تھی کہ ان عہدوں کے تقرر کی انتہائی مخالفت کی جاتی یا سب سے بہتر اور مناسب بات یہ تھی کہ جس وقت مدحت پاشا نے سلطان عبدالحمید کی مباہوت سے قبل جو شرائط طے کی تھیں اور ضابطہ کمال بک کو سکرٹری مقرر کرنا قبول و منظور کر لیا تھا۔ اسی طرح طے کر لیا جاتا کہ فلاں صاحب سپہ سالار اعظم مقرر کئے جائیں لیکن حقیقت یہ ہے کہ یہ شرائط اگر طے بھی ہو جائیں تو کچھ فائدہ نہ تھا کیونکہ جب مدحت پاشا نے بیعت سلطانی کے بعد سلطان عبدالحمید سے ملاقات کی تو انہوں نے فرمایا کہ میں نے چیف سکرٹری سعید پاشا کو مقرر کر دیا ہے۔ سعید پاشا محمود و ندیم پاشا کی جماعت کے ان لوگوں میں سے تھے جن کا ذکر اس سے قبل آچکا ہے۔ حالانکہ سلطان نے چیف سکرٹری کا عہدہ سعید بک گروہ احرار کے ایک اچھے ممبر تھے مدحت پاشا نے اس کو تقرر سلطانی کے خلاف اصرار کیا لیکن سلطان پر اس کا کچھ اثر نہ ہوا۔ اس طرح عمال حکومت میں مستبدین کا اثر غالب ہوتا رہا اور ان استبدادیوں نے تمام مملکت میں ریشہ دوانیاں شروع کر دیں اور وہی

صورت پیش آنے لگی جن کے دور کرنے کی کال تک کو شیشیں کجبار ہی تھیں تھوڑے عرصہ میں لوگوں کو معلوم ہو گیا کہ سلطان ہی ایسا طرز عمل اختیار کر رہے ہیں جو عثمانی احرار کی اُمیدوں کو پامال کرنے والا ہے۔ سلطان عبد الحمید جانتے تھے کہ اس عثمانی گروہ احرار کے اعلیٰ رکن مدحت پاشا ہیں۔ ان کی خواہش تھی کہ سب سے پہلے ان سے راستہ صاف کیا جائے اور اسی مسئلہ کو صاف کرنے کے لئے جو ذرائع ضروری تھے وہ سب اُنکے ہاتھ میں تھے کیونکہ انہیں فوج سے کوئی خوف نہ تھا فوج اُن کے قبضہ میں تھی اور سپہ سالار اُنکے احکامات کا منتظر۔ لیکن وہ نہیں چاہتے تھے کہ معاملات کی نوعیت خراب ہو جائے پس انہوں نے میدان سیاست میں بازی لیجانی چاہی صدارت غلطی پر اعتراضات شروع کر دیے۔ پہل اس طرح ہوئی کہ ایک فرمان جو مدحت پاشا نے ترتیب دیا تھا اوجس میں دستوری حکومت کی اہم دفعات مندرج تھیں۔ جب سلطان کے سامنے پیش ہوا تو انہوں نے اکثر ضروری دفعات کو حذف کر دیا۔ لیکن مدحت پاشا نے اسے بھی اس اُمید پر قبول کر لیا کہ اعلان دستور اور اجتماع پارلیمنٹ کیوں کو پورا کر دیگا۔

قانون اساسی کی دفعہ ۱۱۳ میں اضافہ

باوجود ان تمام مشکلات کے جو مدحت پاشا کو جمہوری حکومت کے قیام میں پیش آرہی تھیں مدحت پاشا شب و روز اسی فکر میں مشغول رہتے تھے۔ ۲۳۔ نومبر ۱۳۰۷ء کا واقعہ ہے کہ مدحت پاشا کے نام سلطان عبد الحمید کا ایک خط آیا جو خود آں مدوح کے ہاتھ کا لکھا ہوا تھا جس میں انہوں نے اس امر کو تسلیم کرتے ہوئے کہ عثمانی پبلک کی آسانی اور اس کے فوائد کو پیش نظر رکھ کر عثمانی حکومت کو دستوری نظام کے ساتھ ترتیب دینا ضروری ہے۔ لکھا تھا کہ وہ دستوری حکومت کے نظام میں سلطانی حقوق

کو بھی محفوظ رکھنا چاہتے ہیں۔ اس لئے اُن کی خواہش ہے کہ قانونِ اساسی کو مجلس
وزرا میں بغرض بیع پیش کیا جائے۔ سلطان کے اس خط کا جواب دیتے ہوئے مد
پاشا نے تحریر کیا کہ ممکن ہے کہ اس قانونِ اساسی کو مجلس وزرا میں پیش کرنے
کی ضرورت ہو لیکن اس کا رد وائی کے لئے ایک مدت درکار ہوگی اور دولتِ عثمانیہ
کی موجودہ حالت اس طوالت کی اجازت نہیں دیتی۔ کیونکہ اعلانِ دستور میں حسبِ
تاخیر ہوتی جاتی ہے دولتِ عثمانیہ کی مشکلات میں اضافہ ہوتا جا رہا ہے۔ اور ان
مشکلات کا اقتدار ہے کہ ٹرکی میں دستوری حکومت کے قیام میں جلدی سے کام
لیا جائے تاکہ ملک میں اصلاح ہو اور اُن دولِ یورپ کو بھی اطمینان ہو جائے
جنہوں نے دولتِ عثمانیہ کو ان مشکلات میں دیکھ کر اپنی ایک کانفرنس قسطنطنیہ
میں منعقد کرنے کی تہدید دولتِ عثمانیہ کو کی ہے۔ پس ہمارے لئے وہی صورتیں
ہیں یا تو ہم اُس کانفرنس کے انعقاد سے قبل قانونِ اساسی کا اعلان کر کے اپنی
مملکت میں اصلاحات رائج کر دیں۔ پس اس طرح دولِ یورپ کو ہمارے معاملہ
میں کسی قسم کی مداخلت کرنے اور کسی کانفرنس کے انعقاد کی معقول وجہ اور دلیل
باقی نہیں رہے گی۔ یا اگر ہم اُس کے اعلان میں تاخیر سے کام لیں گے تو یورپ کی کانفرنس
قسطنطنیہ میں منعقد ہوگی اور یقیناً ایسے عہدہ داروں کا تقرر عمل میں آئے گا جو ہمارے
طرزِ عمل کی نگرانی کر کے دولِ یورپ کو رپورٹ کیا کریں گے۔ اور اگر پارلیمنٹ کا
انعقاد عمل میں آیا تو ہمارے لئے دولِ یورپ کے مشورات میں مداخلت کرنے
کی کوئی دلیل اور وجہ موجود نہ ہوگی۔

جب اہلکارانِ مابین ہمایونی نے مدحت پاشا کے دلائل کو مسئلہ مذکور میں
اس قدر مضبوط پایا تو انہوں نے ایک دوسرا طریقہ اختیار کیا اور وہ یہ تھا کہ انہوں
نے اعلانِ حکومت دستوری میں جلدی کرنے میں مدحت پاشا کی رائے سے

اتفاق کر لیا۔ لیکن انہوں نے ایک شرط یہ پیش کی کہ قانون اساسی کو دفعہ ۱۱۳ میں (جو بعض صوبجات میں ترقی اور فتنہ و فساد کے متعلق تھی) کچھ اضافہ کیا جائے اس دفعہ میں ظاہر کیا گیا تھا کہ حکومت کو حق حاصل ہوگا کہ صوبجات میں بد امنی و فتنہ و فسادات کے وقت ایک خاص مدت کے لئے جنگی قوانین نافذ کر کے موجودہ قوانین اور نظام کو معطل کرے۔ انہوں نے خواہش کی کہ ان الفاظ کے ساتھ یہ جملہ اور زیادہ کیا جائے کہ جس شخص یا اشخاص کے متعلق باضابطہ تحقیقات سر ثابت ہو جائے کہ انکی وجہ سے ملک میں بد امنی رونما ہوئی ہے تو سلطان المعظم کو تنہا حق حاصل ہوگا کہ وہ ان کو ممالک محروسہ عثمانیہ سے خارج کر دیں۔ مدحت پاشا نے اس اضافہ کو بطیب خاطر منظور کر لیا تاکہ کام جلد شروع ہو جائے اور انہوں نے سمجھ لیا کہ یہ دفعہ صوبجات سے متعلق ہے پس یہ اضافہ بھی صوبجات سے ہی تعلق رکھے گا۔ ان کے خیال میں بھی یہ بات نہ آئی کہ دفعہ ۱۱۳ کا یہ اضافہ سب سے پہلے انہیں ہی خارج البلد کرانے والا ثابت ہوگا کیونکہ انہوں نے اس قسم کی احتیاطیں قانون اساسی کی دفعہ ۳۱ و ۳۲ و ۳۳ میں مناسب طریقہ پر کر لی تھیں جن کا منشا یہ تھا کہ سفراء اور وزراء اسی وقت معزول کئے جائیں گے جبکہ ان کا معاملہ خاص محاکمہ کے ساتھ ان مجالس میں طے کیا جائے جو اس مسئلہ کے طے کرنے کے لئے مقرر ہوں۔ سلطان کو انہیں معزول کرنے کا کوئی حق نہ ہوگا۔

قانون اساسی کا اعلان

سلطان عبد الحمید نے مدحت پاشا کی ترقی و تقرب کا کوئی خاص لحاظ نہیں فرمایا اور نہ وہ خود اس کے خواہشمند تھے۔ لیکن جب ۱۹ دسمبر ۱۸۷۸ء کو رشتہ پاشا صدر اعظم نے اپنی بڑھاپے کی وجہ سے صدارت عظمیٰ سے استعفیٰ دیا تب قلمندان وزارت

دہت پاشا کے سپرد ہوا۔ کرسی صدارت پر متمکن ہو کر مدحت پاشا نے امور سلطنت میں پہلا کام ہی شروع کیا کہ دولت عثمانیہ میں نظام دستوری کا اعلان ہو جائے، پارلیمنٹ ترتیب پا جائے تاکہ دولِ یورپ کے وہ خیالات جو دولت عثمانیہ کی نسبت ہیں بدل جائیں گو وہ ابتدائی مشکلات سب حل کر چکے تھے پھر بھی اس سلسلہ میں اہمیتیں اور زیادہ مشکلات برداشت کرنا پڑیں۔ اولیں مشکل چنڈو شاہ سندا شخص کو مہوار کرنے کی تھی جس کے سرگروہ جو دت پاشا وزیر عدلیہ تھے ڈپٹی گنیش کا پہلا جلسہ داماد محمود پاشا کے مکان پر منعقد ہوا جس میں جو دت پاشا نے تحریک پیش کی کہ اعلان دستور کو ایک نامعلوم مدت تک ملتوی کر دیا جائے کیونکہ عنانِ حکومت سلطان عبد الحمید جیسے مدبر بادشاہ کے ہاتھ میں ہو جن کے ہونے کسی نظامِ جمہوریت کی حاجت باقی نہیں رہی ہے۔

اس تحریک کی مدحت پاشا نے سختی کے ساتھ مخالفت کی اور واضح طور پر وہ وجہ بتلائے جن کی بنا پر دولت عثمانیہ کے لئے دستوری حکومت کا ہونا ضروری ہے مدحت پاشا کی اس مفصل تقریر نے خاص اثر پیدا کیا اور اگر اب سے پہلے ملک میں اس قسم کے خیالات عیدگی کے ساتھ پھیلے جاتے تو مدحت پاشا کے اصلاحی مقاصد اسی وقت حاصل ہو جاتے سلطان عبد الحمید کے مخصوص اشخاص اور مدحت پاشا میں اختلاف صرف دولت عثمانیہ میں جمہوری حکومت کے قیام ہی پر نہ تھا بلکہ یہ لوگ چند اور امور میں بھی مختلف الرائے تھے۔ منجملہ ان کے ایک یہ تھا کہ دولت عثمانیہ کے صوبجات میں مسیحی گورنر نہ مقرر کئے جائیں اور کوئی غیر مسلم مدارس حرمیہ میں داخل نہ کیا جائے۔ مدحت پاشا کا خیال یہ تھا کہ اگر بعض صوبجات میں مسیحی گورنر مقرر کر دئے جائیں گے تو وہ دولِ یورپ جن کی ایک کانفرنس عنقریب قسطنطنیہ میں منعقد ہونے والی ہے دولت عثمانیہ کے طرزِ عمل کو دیکھ کر

مطمئن ہو جائیگی۔ اور یہ مسئلہ اُن کے لئے ایک مناسب دلیل ہو جائیگا کہ دولت عثمانیہ اپنے اندر اصلاحات رائج کر رہی ہے، گو مدت پاشا کی یہ خواہش و حقیقت دولت عثمانیہ کے لئے مفید نہ تھی اور نہ اُن حکومتوں کے طرز عمل کے موافق تھی جو صدیوں سے غیر اقوام پر حکومت کر رہی ہیں۔ پھر بھی انہوں نے اپنے محبوبیات میں گورنری کا عہدہ باشندگان کو نہیں دیا ہے لیکن اُن کے اس خیال سے صاف طور پر واضح ہوتا ہے کہ وہ کس قدر صاف دل اور توصیف سے دور تھے۔ باوجودیکہ مسیحی اقوام دولت عثمانیہ کو پریشان کرنے میں ساعی رہتی تھیں تاہم محبت پاشا جیسا ملک ملت پرست اُن کے ساتھ ایسی مراعات کرنے کا خواہشمند تھا جو دوسری گورنمنٹیں بائینمہ کہ وہ اپنی ماتحت رعایا کے ساتھ اچھا برتاؤ کرنے کی مدعی ہیں اپنی وفادار رعایا کے ساتھ اُن مراعات کا ادنیٰ پہلو بھی اختیار نہیں کر سکی ہیں بہر حال مدت پاشا کی اس رائے کو قبول کرنے ہوئے سلطان عبد الحمید نے فرمایا کہ ”باوجودیکہ میں نہیں جانتا کہ ان تغیرات خاصہ کے نتائج کے متعلق جو اعلان دستور اور مسیحی گورنروں کے تقرر سے پیدا ہونگے عام مسلمانوں کی کیا رائے ہے۔ مسیحی گورنر مقرر کئے جائیں۔ بسا اوقات ایسا ہوتا ہے کہ لوگ بہتری کی اُمید میں کام کرتے ہیں مگر اُن کے نتائج اچھے نہیں ہوتے“ چنانچہ اس اجتماع میں تمام معاملات طے ہو گئے اور خوری طور پر اس جلسہ کے بعد ہی دستوری حکومت کے اعلان اور ممبران پارلیمنٹ کے انتخاب کا کام شروع کر دیا گیا۔

مدت پاشا نے ۱۹ دسمبر ۱۸۷۸ء کو قلمدان وزارت اپنے ہاتھ میں لیا تھا اور ایک ہفتہ کے اختتام ہی پر یعنی ۲۳ دسمبر ۱۸۷۸ء کو دستوری حکومت کا اعلان سرکاری طور پر کر دیا۔ اس اعلان کے لئے خاص اہتمام کے ساتھ ایک جلسہ منعقد ہوا جس میں تمام وزرا و سلطنت امراء و روسا اور علماء و غیرہ جمع تھے۔ سعید پاشا چیف سکرٹری نے

فران سلطانی بابت قیام دستوری حکومت پڑھا۔ اور قانون اساسی کی کاپیاں حد
پاشا کے سپرد کر دیں جو حاضرین میں سے وقت تقسیم کر دی گئیں۔ اس رسم کے بعد
مدحت پاشا نے ایک باموقع اور مناسب تقریر کی جس میں دستوری حکومت اور
اس کے قانون کو نہایت شکر و امتنان کے ساتھ قبول کرنیکا تذکرہ تھا مفتی اعظم نے درود
وغیرہ پڑھے جس کے بعد ہی توپوں کے سو فیڑے ہوئے جس سے لوگوں کو معلوم ہو گیا کہ دستوری
حکومت کا اعلان ہو گیا۔ خیر احمد آفندی شیخ الاسلام اور دیگر علماء و دروےسا و امراء و وزراء
دولت عثمانیہ نے مدحت پاشا کو ان کی کامیابی پر مبارکباد دی اور سلطان و مدحت
زندہ باد کے نعرے بلند کئے گئے۔ صوبجات کے گورنران نے مبارکبادی کے تار ارسال
کئے۔ غرض کہ ہر جگہ خوشی کے آثار ہو رہے تھے مگر محل بشکطاش (قیام گاہ سلطان عبدالحمید
میں مسرت و شوق و ہمتی۔ کیونکہ خود سلطان اس تمام کارروائی کو تذبذب کی نگاہ سے
دیکھ رہے تھے۔

اس اجتماع کے بعد مدحت پاشا پٹریارک روم کی ملاقات کے لئے تشریف لے
گئے یہ واقعہ تاریخ عثمانی میں سب سے پہلا تھا کہ صدر اعظم دولت عثمانیہ پٹریارک روم
سے ملنے کے لئے تشریف لے گئے۔ مدحت پاشا کا اس ملاقات سے یہ منشاء تھا کہ دول
یورپ کے ذہن نشین کرادیں کہ اس دستوری حکومت میں مسلمانوں کے ساتھ
عیسائی بھی شرکت کر رہے ہیں۔

قسطنطنیہ کی کانفرنس

یہی عجیب اتفاق تھا کہ جس تاریخ یعنی ۲۳۔ دسمبر ۱۸۷۶ء دستوری حکومت کا
اعلان ہوا وہی تاریخ دول یورپ نے اپنی قسطنطنیہ کی کانفرنس کے لئے مقرر کی
تھی جس میں دول یورپ کے نمائندگان دولت عثمانیہ کے قائم مقاموں سے دولت

عثمانیہ کے یورپی صوبجات کے سیاسی حالات میں گفتگو کر کے اپنا اطمینان کرنوالے تھے
 تاریخ مذکور پر دولِ یورپ کے نمائندگان اپنی کانفرنس کا اجلاس شروع کرنے کی
 طیاری کر رہے تھے کہ ناگاہ توپوں کے سر ہونے کی آواز کانوں میں آئی جو دستوری
 حکومت کا اعلان کرنے کی غرض سے سر کی گئی تھیں۔ پس صفوت پاشا وزیر خارجہ
 نے جو اس یورپی کانفرنس میں دولت عثمانیہ کی طرف سے قائم مقام تھے یورپی
 نمائندوں سے کہا کہ یہ جو کچھ آپ سن رہے ہیں دستوری حکومت کا اعلان ہے جس
 کے بعد وہ تمام اصلاحات دولت عثمانیہ کے صوبجات میں رائج ہو جائیں گی اور یہی
 وہ مقصد ہے جس کے حاصل کرنے کے لئے آپ نے اس کانفرنس کے انعقاد کی تکلیف
 گوارا فرمائی تھی لہذا اب کسی بحث مباحثہ کی حاجت باقی نہیں رہی۔ تمام نمائندگان دولِ
 یورپ نے صفوت پاشا کی تقریر کو سننا اور مبارکباد دی اور خاموش ہو گئے۔ لیکن جنرل
 اگنا تیف (روسی نمائندہ) نے سلسلہ کلام شروع کیا اور خواہش کی کہ بلغاریہ کو اندرونی
 معاملات میں آزادی بخائے اور وہاں کا گورنر ایک مسیحی مقرر کیا جائے بہت کچھ بحث
 و مباحثہ کے بعد بلغاریہ کی اندرونی آزادی کی تجویز پر اتفاق ہو گیا۔ اسی طرح بوسینہ
 و ہرزیگووینا کے معاملات پر طویل مباحثہ ہوا بالآخر روسی نمائندہ نے اپنی تجاویز کی ایک
 ایکٹم بابِ عالی کے حوالہ کی جس میں اس قسم کی دوسری تجاویز بھی مندرج تھیں۔
 دول کی اس یادداشت کو مدت پاشا نے تمام وزراء و اعیان دولت عثمانیہ
 کے سامنے ایک جلسہ منعقد ۱۸ جنوری ۱۸۷۸ء میں پیش کیا جس میں بالاتفاق
 طے ہوا کہ دولت عثمانیہ بوسینہ و ہرزیگووینا اور بلغاریہ کے ساتھ صرف اس قدر رعایت
 کر سکتی ہے کہ انہیں ایک انتخابی کونسل عطا کرے جس کے ممبران کا انتخاب ایک سال
 کے لئے ہوا و ان ممبران میں نصف مسلمان اور نصف مسیحی ہونگے اور اس سے زیادہ
 کوئی رعایت نہیں کی جا سکتی۔ پس دولت عثمانیہ کے اس فیصلہ کو جس میں حبلہ مطالبات

۱۸۷۷ء
 سے انکار تھا اور صرف چند مراعات دینے پر رضامندی کا اظہار کیا گیا تھا۔ ۲۰ جنوری
 کو اجلاس کانفرنس میں تمام دولی نمائندگان کے سامنے صفوت پاشا صدر کانفرنس نے
 پیش کر دیا اور جلسہ برخاست ہو گیا۔ اسی دن شام کو نمائندگان دول نے صرف اپنے
 اراکین کا ایک جلسہ کیا جس میں دولت عثمانیہ کے نمائندے شریک نہ تھے۔ اور ب
 نے بالخصوص روسی نمائندے نے باب عالی کو ایک سخت یادداشت تحریر کی اور ۲۳۔
 جنوری ۱۸۷۸ء کو تمام قائم مقامین دول اور سفراء سلطان المعظم سے باریابی حاصل کئے بغیر
 روانہ ہو گئے جس کا منشا یہ تھا کہ دول یورپ نے دولت عثمانیہ سے قطع تعلق کر لیا
 اور وہ جنگ کے لئے آمادہ ہیں۔

دولت عثمانیہ اور روس میں جنگ مدحت پاشا کا اخراج

۲۳۔ دسمبر ۱۸۷۷ء کو مدحت پاشا کی ان تھک کوششوں سے دولت عثمانیہ میں
 جمہوری حکومت قائم ہو چکی تھی اور اس تاریخ دول یورپ کی کانفرنس بصدارت صفوت
 پاشا وزیر خارجہ دولت عثمانیہ منعقد ہوئی تھی جس میں دول یورپ کے نمائندگان نے
 ایسے سخت مطالبات پیش کئے تھے جن کا تذکرہ کیا جا چکا ہے اور جن کو دولت عثمانیہ
 نے نامنظور کر دیا تھا اور جس کے بعد یورپی نمائندے ۲۳۔ جنوری ۱۸۷۸ء کو قسطنطنیہ
 سے واپس چلے آئے تھے جو اس امر کی دلیل بیان کی جاتی تھی کہ دول یورپ نے دولت
 عثمانیہ سے سیاسی تعلقات منقطع کر لئے۔ اس کے بعد دولت عثمانیہ کو کم دول یورپ
 میں مختلف نامہ و پیام ہوتے رہے پھر بھی دولت عثمانیہ نے دول یورپ کے مطالبات
 کو تسلیم نہیں کیا۔ اور بالآخر اپریل ۱۸۷۸ء میں روس نے دولت عثمانیہ سے اعلان جنگ
 کر دیا اور عظیم الشان جنگ ہوئی اور فواج عثمانیہ نے اپنی بہادری و شجاعت کے وہ جوہر

دکھائے جن پر تمام دنیا متحیر ہوئے بغیر نہ رہ سکی۔ آخر کار عظیم الشان جنگ ایک طویل عرصہ
 پر اختتام کو پہنچی جس پر ۳۰ مارچ ۱۸۵۶ء کو طرفین کے دستخط ثبت ہوئے۔ اس طویل عرصہ
 نامہ کو جس کی ۲۵ دفعات میں رنج کر دیا جاتا مگر اس کی طوالت اور موجودہ مضمون سے
 غیر متعلق ہونے کی وجہ سے چھوڑ دیتے ہیں۔ بہر حال اس قدر لکھ دینا ضروری
 ہے کہ اس معاہدہ کی رو سے دولت عثمانیہ کو سر ویلا، مانٹی نگر اور رومانیہ کی آزادی
 اور استقلال کا اعتراف کرنا پڑا اور رومانیہ کا ایک حصہ روسی تحت میں آیا۔ دھراشیا
 میں قارص، باطوم، بایزید، ارض ردم کی حدود تک روسی حکومت قائم ہو گئی۔
 مذکورہ جنگ کی ابتدا رہور ہی تھی اودھ مدحت پاشا ملکی اصلاحات میں مشغول تھے
 مابین ہابیونی کے لوگ ان کے راستے میں روٹے اٹکانے کی فکر میں کر رہے تھے۔ مدحت
 پاشا ملکی فوائد اور دول یورپ کے جوش کو فرو کرنے کے لئے مطالبہ کر رہے تھے کہ مسیحی اقوام
 کو مدارس عربی میں داخل کیا جائے اور محکمہ مال کو درست کرنے کے لئے ان کی خوش
 متی کہ غالب پاشا وزیر مال کو معزول کیا جائے کیونکہ ان سوا اس محکمہ کا کام عہدگی کے
 ساتھ انجام نہیں پاتا تھا چنانچہ سلطان عبدالحمید نے غالب پاشا کو اپنے عہدہ سے معزول
 کرنا منظور فرمایا۔ گریہ شرط پیش کی کہ ان کو پارلیمنٹ کا ممبر ضرور بنایا جائے جس کے بعد
 مدحت پاشا نے خزانہ کے کاغذات طلب کر لئے۔ اب ایک مسئلہ مسیحی اقوام کو فوجی مدارس
 میں شامل کرنے کا باقی رہ جاتا تھا جس پر بہت کچھ بحث و مباحثہ ہوا لیکن مابین ہابیونی
 (چیف سکرٹری وغیرہ) نے مدحت پاشا کی اس اصلاحی تجویز میں تعویق ہی ڈالے رکھی۔
 بالآخر مدحت پاشا نے سلطان اعظم کی حضور میں ایک خط ارسال کیا جس میں ذرا سخت
 لہجہ کے ساتھ عرض کیا گیا تھا کہ "میں حضور والا کے احرام کا خاص عقیدہ مندی کے
 ساتھ کاظم رکھتا ہوں۔ میرا قانونی اور مذہبی فرض ہے کہ میں ان تمام احکامات کی متابعت
 کروں جو حضور والا صادر فرمائیں اور جن کی نوعیت قوم و ملک کے لئے مفید ہو لیکن اگر

ایسا نہ ہو تو میرا ضمیر مجھ سے یہی کہتا ہے کہ مجھے صرف وہی کرنا چاہیے جو قوم و ملک کے لئے مفید ہو۔ ۹ دن گزرے ہیں کہ میں نے بندگان عالی میں چند تجاویز پیش کی ہیں مگر حضور والا نے ان کی طرف کم التفات فرمایا ہے۔ حالانکہ ان تجاویز کی قوم ملک کی ترقی کے لئے نہایت سخت ضرورت ہے۔

اس خط کو روانہ کرنے کے بعد مدحت پاشا تین روز تک اپنے مکان ہی میں قیام پذیر رہے۔ اس موقع کو غنیمت سمجھ کر مابین ہایونی کے لوگوں نے مدحت پاشا سے تمام گذشتہ شکستوں کا عوض لینے کی طیاری کر ڈالی۔

چنانچہ مشورات ہونے کے بعد سلطان نے صفوت پاشا وزیر خارجہ کو مدحت پاشا کے پاس روانہ کیا کہ ان کو بلالو۔ صفوت پاشا نے جا کر مدحت پاشا سے طلبی سلطان کا حال بیان کیا۔ مگر مدحت پاشا نے کہہ دیا کہ میں اسی وقت حاضر ہو گا جبکہ سلطان میری تجاویز کو منظور فرمائیں۔ پھر سلطان نے سعید پاشا (انگریزی النسل) کو مدحت پاشا کے پاس یہ کہلا کر بھیجا کہ آپ آئیے جب آپ حسب احکم سلطان المعظم سر لے طولہ باغچہ میں آجائیں تو احکامات سلطانی آپ کے مطالبات کی منظوری کے صادر ہو جائیں گے پس مدحت پاشا سعید پاشا کے اقوال کو صحیح تسلیم کر کے ان کے ہمراہ سوار ہو گئے۔ لیکن وہ کچھ دور جا کر متحرب ہوئے جب انہوں نے دیکھا کہ راستہ میں افواج متعین ہیں اور بالخصوص ان کے مکان "مقام نشان طاش" کے آس پاس فوجی اجتماع زیادہ تھا۔ اس فوجی اجتماع کا سبب انہیں معلوم نہ تھا اور اس کی خبر نہ تھی کہ جہاز موسومہ "غزالدین" ان کو سوار کر کے ملک بدر کرنے کے لئے کئی روز سے تیار کھڑا ہے۔ یہاں تک کہ سر لے طولہ باغچہ میں (جہاں سلطان عبد الحمید مقیم تھے) پہنچ گئے اور اس کے ایک کمرہ میں بیٹھ کر انتظار کرنے لگے کہ اب ان کو سلطان کی باریابی کے لئے طلب کیا جائیگا کہ ناگاہ سلطان کے ایڈیکالنگ آئے اور حکم سلطانی دیا کہ مدحت پاشا "غزالدین" جہاز میں سوار ہو جائیں اور

زبردستی ان کو جہاز میں سوار کر کے ایک بندرغافہ دیا گیا کہ ۲۴ گھنٹہ کے بعد اس کو کھولا جائے
جب اس نفاذ کو کھولا گیا تو معلوم ہوا کہ مدحت پاشا کو اجازت دی گئی ہے کہ وہ یورپ کے
جس ساحل پر ترنا چاہیں گے اسی ساحل پر انہیں اتار دیا جائیگا۔

چنانچہ مدحت پاشا نے اٹالوی بندرگاہ ”برینڈسی“ کو پسند کیا اور وہ وہیں اتار دیے گئے
مدحت پاشا کے اخراج سے جس قدر ناگواری طبقہ احرار میں پیدا ہوئی اسی قدر جاہ پسند
مستبدین میں مسرت و شادمانی کے آثار نمایاں ہوئے۔ بایںمہ کہ احرار نے اس قسم کے طرز
عمل کا سد باب کرنے کے لئے قانون اساسی کی دفعہ ۱۱۳ میں مناسب انتظام کر لیا تھا
مگر مابین ہماونی کی قانون دانی قابلِ تعریف ہے کہ باوجودیکہ اس دفعہ کے اضافہ کے
اثر کا تعلق صوبجات ترکی سے تھا۔ پھر بھی اس دفعہ کے تحت میں مدحت پاشا کا اخراج
عمل میں لایا گیا۔

دولت عثمانیہ میں مدحت پاشا کا اخراج کوئی معمولی معاملہ نہ تھا جس کو اطمینان و سکون
کے ساتھ دیکھا جاتا۔ اس حادثہ ناگہانی پر تمام طبقہ احرار اور ان لوگوں میں جو مدحت پاشا
کی اصلاحی کوششوں کو نظر پسندیدگی دیکھتے تھے بہت کچھ جوش پیدا ہوا۔ جس کے روکنے
کے لئے سلطان معظم نے پارلیمنٹ کا اجلاس جلد سے جلد منعقد کرنے کی تیاری کی تاکہ لوگوں
کے قلوب میں مدحت پاشا کے اخراج کے علاوہ دستوری حکومت کو تباہ و برباد ہو جانے کا
اندیشہ پیدا ہو کر اور زیادہ جوش میں اضافہ نہ ہو سکے۔ چنانچہ ۲۴ مارچ ۱۸۷۷ء کو عثمانی پارلیمنٹ
کا اجلاس منعقد ہوا اور خود سلطان معظم نے سرے طوئے باغیچہ میں پارلیمنٹ کا افتتاح فرمایا۔
پارلیمنٹ نے کام شروع کیا مگر افسوس ہے کہ اُسکی عمر ایک سال اور چند ماہ سے زیادہ نہو سکی

مدحت پاشا برینڈسی میں

اس دوران میں دول یورپ اپنے ان مطالبات کی مقبولیت یا انکار کا انتظار کرتی

ہیں جو قسطنطنیہ کی کانفرنس میں انہوں نے پیش کی تھیں اور جن کا تذکرہ پہلے کیا جا چکا ہے اور وہ امید کر رہی تھیں کہ ایسی حالت میں جبکہ دولت عثمانیہ میں جمہوری حکومت قائم ہو چکی ہے دولت عثمانیہ میں مناسب اصلاح ہو جائیگی جس کے بعد انہیں اصلاح دہش عثمانیہ کے حیلہ و بہانہ سے مداخلت کا موقع نہ ملے گا۔

مگر جب مدحت پاشا ٹرکی سے خارج کر دئے گئے اور ضام حکومت ایسے لوگوں کے ہاتھوں میں آئی جو دول یورپ کی چالاکوں اور وسیسہ کاریوں کا مناسب تدارک نہ کر سکتے تھے جس کے بعد دول یورپ کے مطالبات معقول طریقوں کی بجائے غیر دانشمندانہ طریق پر رد کر دئے گئے اور بالآخر وہ جنگ روس و ٹرکی برپا ہو گئی جس کا تذکرہ کیا جا چکا ہے۔ دولت عثمانیہ پر یہ مصائب نازل ہو رہے تھے جن کے حالات منکر مدحت پاشا بریٹنسی وغیرہ میں (جہاں کہ وہ قسطنطنیہ سے جدا ہونے کے بعد مقیم ہوئے تھے) سخت پریشان و متفکر تھے۔ اور ساعی تھے کہ کسی طرح اس جنگ کے شعلے پست ہو جائیں اور دولت عثمانیہ اپنے دشمنوں کی ہوسناکیوں سے محفوظ ہو جائے۔ چنانچہ انہوں نے باب عالی کو خطوط لکھے جس کے جواب میں سلطان عبد الحمید کے رئیس تشریفات (چیمبرلین) نے مدحت پاشا کو لکھا کہ سلطان کو تمہاری غربت کے مصائب سے دلی ہمدردی ہے اور جب حضرت السلطان نے تمہاری تکالیف سفر کو دوسرے ذرائع سے معلوم کیا تو وہ روئے تھے۔ اور اب حضور مہرج نے تمہارے لئے ایک ہزار پونڈ مرحمت فرمانے کا حکم صادر فرمایا ہے جس کا علم کسی کو نہیں ہے حضور مہرج دریافت فرماتے ہیں کہ یہ رقم تمہارے پاس کس طرح ارسال کی جائے " مگر مدحت پاشا نے اس رقم کے قبول کرنے سے انکار کر دیا اور لکھ دیا کہ میں دولت عثمانیہ اور اپنے وطن کی خدمت بغیر کسی معاوضہ ہی کے کر رہا ہوں۔ بعد ازاں مدحت پاشا کو سلطان نے قسطنطنیہ بلایا گو ان کے بعض دوستوں نے انہیں یہی مشورہ دیا تھا کہ قسطنطنیہ کی بلکہ ممالک عثمانیہ میں بھی نہ آئیے کیونکہ مابین ہابوینی کے خطرناک لوگوں

اور خود سلطان کے طرز عمل سے جو دوست قلوب میں پیدا ہو چکے تھے اُن سے اندیشہ تھا کہ کہیں مدحت پاشا اور مشکلات میں مبتلا نہ کر دئے جائیں۔ تاہم مدحت پاشا قسطنطنیہ تو نہ گئے مگر کریٹ میں آنے پر رضامند ہو گئے تاکہ سلطان کے ارشاد کی بھی تعمیل ہو جائے اور احتیاط کے طور پر قسطنطنیہ سے دوری رہے کیونکہ سلطان اور اُن کے درمیانی اشخاص کے موجودہ حالات بھی اسی جُسد کے متقاضی تھے۔ چنانچہ سلطان نے بھی مدحت پاشا کے کریٹ میں قیام کرنے کو منظور کر لیا۔ اور اُن کے بیوی بچوں کو بھی اُنکے پاس کریٹ میں روانہ کر دیا جس وقت مدحت پاشا کریٹ پہنچے باشندگان کریٹ نے نہایت شاندار طور پر اُن کا استقبال کیا جنگی جہازوں سے توپیں سر کی گئیں۔ دو ماہ تک مدحت پاشا کریٹ میں مقیم رہے تب کہ سلطان اعظم کا ایک حکم بذریعہ تار اُن کے نام موصول ہوا جس میں انہیں ملک شام کا گورنر مقرر کئے جانے کی اطلاع تھی جسے مدحت پاشا نے اطاعت کے ساتھ قبول کر لیا اور مع گھربار کے ایک جہاز سمی "فوائد" پر سوار ہو کر بیروت پہنچے اور پھر شام کی دار الحکومت دمشق میں آ گئے۔

شام میں مدحت پاشا کی گورنری

باشندگان شام نے مدحت پاشا کی اُن مساعی جمیلہ کی شہرت کو جو وہ آزادی و حریت کے راستے میں کرتے رہے تھے سنا تھا اور وہ خوش تھے کہ ہمارے صوبہ کی گورنری کے لئے ایک ایسا آزاد خیال بہترین ترک آ رہا ہے جو ملک اور قوم کی اصلاح میں انتہائی جدوجہد سے کام لیتا ہے۔ چنانچہ جب مدحت پاشا شام پہنچے تو باشندگان شام نے اُن کا شاندار استقبال کیا اور ایک عظیم الشان جلسہ کیا جس میں مدحت پاشا کی تشریف آوری پر اطمینان ظاہر کیا گیا تھا۔ اور اُن کی ذات پر اعتماد کا اعلان کرتے ہوئے خواہش کی گئی تھی کہ وہ شام میں بھی اصلاحات رائج فرمائیں۔ چنانچہ مدحت پاشا نے باشندگان کی امیدوں

کے موافق ملک میں اسی طریقہ پر اصلاحات شروع کیں جیسا کہ عراقی عرب میں اس سہ
 نسل اپنی گورنری کے دوران میں رائج کی تھیں۔ مدت پاشانے شام میں صنعت و حرفت
 کے مدارس قائم کئے، یتیم خانے بنائے جس میں انکی پرورش اور تعلیم کا انتظام کیا گیا تھا
 چودوں اور ڈاکوؤں سے محفوظ رکھنے کے لئے زاید پولیس تعینات کی جس کی بدولت
 امن و امان قائم ہوگئی اور لوگ اطمینان کے ساتھ زندگی بسر کرنے لگے۔ شہروں میں بڑی
 بڑی سڑکیں نکالیں بازاروں کو رونق دی، ایک گاؤں سے دوسرے گاؤں تک مناسب
 راستے بنائے جس سے آنے جانے میں لوگوں کو بہت کچھ آسانیاں ہو گئیں۔ ٹرمیو جاری
 کی اور طرابلس الشام اور بندرگاہ تک خصوصیت کے ساتھ ٹرمیوے چلائی جس سے
 تجارتی سہولتیں پیدا ہو گئیں۔ دمشق دار الحکومت کو رونق دینے کے لئے سڑکیں وسیع
 کی گئیں، بازار عمدہ طریقہ پر قائم کئے گئے جن کی وجہ سے دمشق کی وہ عظمت پھر قائم ہوگئی
 جو زمانہ سابقہ میں تھی۔ اہل دمشق مدت پاشا کے اس کارنامہ کو کبھی نہیں بھول سکتے کہ
 باوجود باشندگان میں مختلف گروہ اور مذاہب ہونے کے محبت و الفت و اتفاق و اتحاد
 ایسا پیدا ہو گیا جس کی نظیر اس سے پہلے انہیں نہیں مل سکتی۔ مدت پاشانے شام کے
 مطابع، شعراء اور ادباء کو خاص آزادی و حریت دی جبکہ بعد ملک میں بہت سے علمی،
 ادبی، سیاسی رسائل اخبارات شائع ہونے لگے اور بہت سی انجمنیں قائم کی گئیں جیت
 پاشا کی ان خدمات سے اہل شام بہت کچھ خوش تھے اور جب کبھی کوئی اہم جلسہ ہوتا اور
 مدت پاشا اس میں شرکت کرتے تو حاضرین "مدت پاشا زندہ باد" کے مسرت آمیز نعرے
 بلند کرتے ان واقعات کی اطلاع مابین ہمایونی کے اشخاص نے بُرے طریق پر حضرت
 جلالتہ السلطان تک پہنچائی اور ان دیگر تجاویز کو مدت پاشانے شام کی ترقی کے لئے
 باب عالی کو روانہ کی تھیں نامنظور کرنے کی فکر میں کرنے لگے اور بالآخر سلطان کی طرف
 سے فیلڈ مارشل شام کو حکم بھیجا گیا کہ وہ ان حالات کی نگرانی کرے جس کے بعد مدت پاشا

نے طے کر لیا کہ میں استعفیٰ ہو جاؤنگا اور لکھدیا کہ میری تجاویز کو منظور فرمایا جاوے یا میرا استعفا قبول کر لیا جاوے۔ اسی دوران میں دروزد دوران میں قمری و سرکشی کے آثار پیدا ہو گئے اور بلبے ہو گئے۔ جس پر باب عالی سے حکم ہوا کہ وہاں جا کر ان تمام نزاعات کو رفع کر دیں چنانچہ مدحت پاشا نے نہایت مستعدی کے ساتھ انتظام کر دیا اور دولت عثمانیہ کی وہ خدمات انجام دیں جن کا اعتراف خود سلطان المعظم نے بھی فرمایا جب مدحت پاشا نے اس سے فراغت پائی تو باب عالی کو بوجہ اپنے صنعت اور بڑھاپے کے استعفا بھیج دیا مگر سلطان نے منظور کر دیا اور خواہش کی کہ وہ اب صوبہ از میر کی گورنری قبول فرمائیں۔ یہ واقعہ سنہ ۱۲۶۴ھ کا ہے۔

از میر میں مدحت پاشا کی گورنری

ترکی کے صوبہ ایدن کا دار السلطنت از میر ہے اس صوبہ کی گورنری پر روانہ ہونے کے احکامات مدحت پاشا کو سلطان احمد خاں کی طرف سے موصول ہو چکے تھے۔ جن کو انہوں نے باوجود اپنی ضعیفی کے محض قوم و ملک کی اعانت اور اس سے محبت ہوئی کہ جب سے منظور کر لیا تھا۔ مدحت پاشا کو معلوم تھا کہ "از میر کی گورنری موجودہ وقت تک سخت مشکلات میں سے ہے۔ کیونکہ دولت عثمانیہ کے تمام صوبجات سے زیادہ اس صوبہ ایدن کی حالت اتر تھی۔ وہاں ڈاکوؤں اور رہزنوں نے رعایا کو سخت پریشان کر رکھا تھا۔ لیکن چونکہ انہیں اپنی قوم اور اپنے ملک سے خاص انس تھا اور وہ دیگر صوبجات میں بعدہ گورنری مقرر ہو کر مختلف طور پر ملکی اصلاحات کا خاص تجربہ حاصل کر چکے تھے۔ پس وہ اس عہدہ کو منظور کر کے "از میر" تشریف لے گئے۔ اور جس طرح انہوں نے صوبہ شام کی اصلاح کی تھی اسی طرح صوبہ ایدن کی اصلاح کا میابی کے ساتھ شروع کر دی۔ صوبہ ایدن میں ایک مختصر فوج تھی جو جدید طور پر آراستہ نہ تھی۔ انہوں نے اس فوج کو بھی درست کیا اور دوسری جدید فوج بھی ضرورت کے مطابق ترتیب دی جس کو انہوں نے یورپی طرز

برطیار کرایا جسکی بدولت تمام ڈاکوؤں اور رہزنیوں کا امتیصال ہو گیا۔ اور رعایا خوش و خرم ہو گئی۔

مابین ہمایونی کے لوگ مدحت پاشا سے کبیدہ خاطر تھے ہی اور جب وہ ہر صوبہ میں مدحت پاشا کے کارہائے نمایاں کے حالات سنتے تو اور زیادہ رنجیدہ ہوتے۔ انکی کوشش یہی ہوتی تھی کہ کسی طرح مدحت پاشا کو مشکلات میں پھنسا یا جائے۔ ادھر سلطان عبدالحمید بھی ابوالاحرار مدحت پاشا کے وجود کو اپنی حکومت کے لئے ایک خطرہ عظیم یقین کرتے تھے۔ پس مابین ہمایوں کے لوگوں نے موقع پا کر سلطان عبدالحمید کو بتلایا کہ مدحت پاشا صوبہ ازبیر (اسمرنا) میں ایک جدید فوج یورپین طرز پر مہیا کر رہے ہیں اس لئے ضروری ہے کہ اس خطرہ سے کسی نہ کسی طرح مخلصی حاصل کی جائے مختلف مشورات ہونے کے بعد سلطان پاشا کو مرحوم سلطان عبدالعزیز کے مردہ مسئلہ کو پھر زندہ کیا جائے۔ باوجودیکہ سلطان عبدالعزیز کی وفات کا سبب تقریباً ۱۰ ٹاکٹروں نے خود کشتی بتلایا تھا۔ اور اپنی اس رائے کو بطور سارٹیفکٹ لکھ کر اپنے اپنے دستخط ثبت کر چکے تھے۔ مابین سلطان عبدالحمید اور مابین ہمایونی کے لوگوں نے بزم خود مشہور کر دیا کہ سلطان عبدالعزیز مرحوم قتل کئے گئے تھے اور قاتلین میں عونی پاشا (وزیر جنگ جنکو جس چر کسی نے مدحت پاشا کے مکان پر شہ میں گولی سے ہلاک کر دیا تھا) داماد محمود پاشا اور داماد نوری پاشا کا نام لے دیا اور کہہ دیا کہ ان کے قتل میں مدحت پاشا، رشدی پاشا (سابق وزیر اعظم) اور خیر احمد آفندی (شیخ الاسلام) بھی شریک تھے۔ جب معاملہ کی نوعیت اس طرح مشہور کرادی گئی اور اخبارات میں بھی سلطان مرحوم کی وفات کا قضیہ بصورت قتل شائع کر دیا۔ تب سلطان عبدالحمید نے احکامات صادر کر دیے کہ ان لوگوں کو گرفتار کر لیا جائے جو سلطان مرحوم کے قتل میں شریک تھے۔ چنانچہ رشدی داماد محمود پاشا، نوری پاشا اور خیر احمد آفندی کو گرفتار کر لیا گیا۔ رشدی پاشا کو منگیشیا میں اور خیر احمد آفندی کو مکہ معظمہ میں اور دوسرے احرار کو دوسرے مقامات میں خارج البلد کرنے

کے احکامات صادر ہو گئے۔ اور یہ لوگ اپنی زندگی کے آخری ایام گزارنے کے لئے مذکورہ مقامات پر بھیجے گئے اس کے بعد قسطنطنیہ میں سلطان کے پاس صرف خوشامدی شخصیات یا وہ لوگ جو احرار سے بوجہ ناراض تھے یا کچھ ر. لوگ تھے جو پہلے آزاد خیال تھے اور پھر انہوں نے طمع دنیا سے اپنے خیالات میں تبدیلی کر لی تھی باقی رہ گئے۔

مدحت پاشا کی گرفتاری

مدحت پاشا ان ایام میں از میر کی گورنری پر مامور تھے اُنکو قسطنطنیہ کی یہ خشت نیک خبریں دریافت ہوئیں اور معلوم ہوا کہ وہ سلطان عبدالعزیز کے قتل میں متهم کئے گئے ہیں اور اُن کی زندگی خطرہ میں ہے۔

مدحت پاشا نے اپنے اُن دوستوں سے جنہوں نے اُنکو یہ خبریں دی تھیں یہی کہا کہ قسطنطنیہ کے ان واقعات سے میرے دل میں کوئی پریشانی و وحش پیدا نہیں ہوا ہے کیونکہ میں اپنی ذات کو اس معاملہ میں بالکل بے گناہ مبین کرتا ہوں۔ اور یقیناً عدالتی فیصلہ مجھے بری کر دیگا۔ اور سلطان نے یہ تجویز کی کہ پوشیدہ طور پر مدحت کو گرفتار کرنے کی کوشش کرنی چاہئے۔ چنانچہ صلی پاشا اور رضا باک کو مع دیگر فوجی افسران و افواج کے اس مهم کے لئے روانہ کر دیا جو جلد سے جلد از میر جہاں مدحت پاشا گورنر تھے پہنچ گئے مگر لوگوں کو اُن کے آنے کا سبب معلوم نہ ہو سکا اس فوج کے آنے کی اطلاع جب مدحت پاشا کو ہوئی تو اُنہوں نے اُسکے آنے کی غرض معلوم کرنے کے لئے جدوجہد کی اور معلوم کر لیا کہ وہ قصر یلدریم کے احکامات بابت گرفتاری مدحت پاشا کے لئے آئی ہے مدحت پاشا نے جو فوج از میر کے حالات کو درست کرنے کے لئے بھیار کی تھی اُس کے ایک افسر نے سوداگر کے لباس میں جا کر مذکورہ بالا بات کی خاص طور پر صلی پاشا سے توثیق کر لی اور معلوم کر لیا کہ صلی پاشا قسطنطنیہ کے دوسرے آنے والے احکامات کے منتظر ہیں جب وہ موصول

ہو جائیں گے تو اپنی جدید کارروائی شروع کریں گے۔ پس مدحت پاشا نے حاصل احتیاط شروع کر دی اور اپنے محل میں ایک پوشیدہ دروازہ کھول دیا تاکہ وہ اس کے ذریعہ سے سمندر کے کنارہ پر پہنچ سکیں اور ایک انگریزی کشتی ہمیا کر لی کہ بوقت ضرورت انکی فوج کے مطابق از میر سے کسی دوسری جگہ پہنچا دے۔ مدحت پاشا اس نازک فتنہ پر اپنے بچاؤ کے لئے اپنی ترتیب دی ہوئی فوج سے کام لے سکتے تھے لیکن یہ انکی قومی و ملکی محبت تھی کہ انہوں نے اپنے طرز عمل سے خانہ جنگی کے بڑے فعل کو ناپسند کیا اور صرف معمولی ضرورت احتیاط پر اکتفا کیا۔

ایک دن شام کو مدحت پاشا کے مخبر نے اطلاع دی کہ علی پاشا کو فوری طور پر تارگھر میں بلایا گیا ہے تاکہ وہ قسطنطنیہ سے آئے ہوئے احکامات کو حاصل کر لیں۔ احکامات کی نوعیت یہ تھی کہ مدحت پاشا کو قتل کر دیا جائے اور انکے بال بچوں کو ذبح کر ڈالا جائے لیکن اس کارروائی پر عمل ہونا اسی وقت ممکن تھا کہ مدحت پاشا کے گھر والوں یا ملازمین سے فوجی لوگوں پر احکامات کی تعمیل کرتے وقت کوئی حملہ کر دے تو فوجی لوگ تمام گھر والوں کو قتل کر دیں علی پاشا نے مدحت پاشا کے ملازمین میں سے ایک شخص تلاش کیا چنانچہ ان کے ملازم نذیر نے اس پر آمادگی ظاہر کی اور طے ہو گیا کہ جس وقت فوجی لوگ داخل ہونگے نذیر ان پر ریوالور کا فیر کر دے گا جو فوجی لوگوں کے لئے قتل عام کرنے کی معقول وجہ ہو جائیگا۔

جب مدحت پاشا کو ان خطرات کا علم ہوا تو انہوں نے اپنی سبک کو تمام حالات سے مطلع کیا۔ اور بتلایا کہ میں اس پوشیدہ دروازے سے چلا جاؤنگا اور جب فوجی لوگ ہمارے مکان میں داخل ہوں تو تم کو چاہئے کہ کسی قسم کی زیادتی نہو چنانچہ نصف رات کو یکایک توپوں کے تین فیر ہوئے جو عموماً شہر میں آتشزدگی کے وقت کئے جاتے ہیں لیکن یہ فیر اس لئے کئے گئے کہ لوگوں کے خیالات آتشزدگی کے تصور میں رہیں اور فوج اپنا کام (مدحت پاشا کی گرفتاری

وغیرہ عمل میں لائے۔ مدت پاشا نے اس سے صلی پاشا کی کارروائی کے آغاز کا اندازہ کر لیا اور وہ مع اپنے سکریٹری کے پوشیدہ دروازے سے نکل گئے اور گھوڑے پر سوار ہو کر انگریزی سفارتخانہ کی طرف چلے صلی پاشا کی فوج سامنے سے نظر آرہی تھی یہاں تک کہ وہ انگریزی سفارتخانہ میں پہنچ گئے مگر سفیر انگلستان وہاں موجود نہ تھے۔ پھر وہ فرانسیسی سفارتخانہ میں پہنچے اور سفیر موصوف کو تمام واقعات بتلائے اور خواہش کی کہ آپ کو اس معاملہ میں میری مدد کرنی چاہیے۔ ادھر صلی پاشا مع افواج کے مدت پاشا کے مکان پر شہر کی آتشزدگی کا حال معلوم کرنے کے بہانہ سے آئے۔ مدت پاشا کے ملازمین نے کہا کہ پاشا نے موصوف کو مکان پر موجود نہیں ہیں جیسکو انہوں نے باور نہیں کیا اور فوراً حکم دیا کہ دروازہ توڑ کر مکان کے اندر داخل ہو جاؤ چنانچہ وہ مع فوجی افسران کے داخل ہو گئے۔ اسی وقت حسب قرار داد نذیر نے ریوالور چلانا چاہا کہ یکا یک مدت پاشا کے دوسرے ملازم نے اُسکے ہاتھ سے ریوالور چھین لیا جس سے صلی پاشا کی یہ تدبیر بیکار ہو گئی۔

صلی پاشا نے محل کا کونہ کونہ دیکھ ڈالا یہاں تک کہ مدت پاشا کے کم سن بچے کے یلنگ کو بھی دیکھا مگر مدت پاشا کو نہ پاسکے۔ صلی پاشا کی اس آخری بیجا کارروائی پر بیگم مدت پاشا سخت ناراض ہوئیں اور کہا کہ تم مع اپنے ساتھیوں کے مکان سے نکل جاؤ ورنہ مجھے مناسب کارروائی کرنا پڑیگی۔ چونکہ صلی پاشا اپنے مقصد کو لوگوں سے بالکل پوشیدہ رکھنا چاہتے تھے اس لئے انہوں نے یہی مناسب سمجھا کہ یہاں سے چلے جائیں چنانچہ چند فوجی لوگوں کو محل میں چھوڑ کر چلے گئے۔ اس کے بعد انہیں معلوم ہوا کہ مدت پاشا فرانسیسی سفارتخانہ میں ہیں پس وہ اُس طرف متوجہ ہوئے اور سفارتخانہ کے ہر چار طرف فوج متعین کر دی تاکہ مدت پاشا یہاں سے نکل نہ سکیں فرانسیسی سفیر نے یہ حالت دیکھ کر تمام سفراء دول کو جمع کیا اور مدت پاشا کی خواہش بیان کی کہ وہ سفراء دول پور کی معرفت اربعالی سے یہ طے کر لیا چاہتے ہیں کہ اُن کا مقدمہ کھلی عدالت میں کیا جائے چنانچہ

بذریعہ تاسفراء دول نے ہابعلی سے اس امر کا عہد لے لیا۔ تب مدحت پاشا نے اپنے کو
علی پاشا کے حوالہ کر دیا۔ اور جہاز میں سوار ہو کر قسطنطنیہ چلے گئے۔

مدحت پاشا کے مقدمہ کی سماعت

امروز سے مدحت پاشا خاص سلطانی جہاز میں سوار کر کے قسطنطنیہ لائے گئے تھے اور
انکو محل البطلہ قصر لیدیز کا ایک حصہ میں ٹھہرایا گیا۔ بہت سی گفت و شنید کے بعد ایک
عدالت مدحت پاشا وغیرہ کے مقدمہ کی سماعت کے لئے قائم کی گئی۔ جو پانچ اشخاص پر
مشتمل تھی جس میں تین مسلمان اور دو مسیحی تھے۔ اس عدالت کا اجلاس قصر لیدیز میں شروع
ہوا۔ سلطان عبد الحمید پردہ کے اندر تشریف فرما تھے اور سفراء دول کو عدالت کی کارروائی
دیکھنے کی اجازت تھی جو تمام اجلاسوں میں شریک ہوئے بعض فرانسیسی اخبارات کے نامہ
نگاروں کو صرف ان اجلاسوں میں شرکت کی اجازت دی گئی تھی جن کی کارروائی راز
میں رکھنی پیش نظر نہ تھی۔ اس عدالت کے صدر سروری آفندی (جو ایک بڑے عالم تھے)
مقرر کئے گئے تھے۔ افتتاح اجلاس کے وقت ملزمین مدحت پاشا، داماد محمود پاشا، داماد
نوری پاشا، علی بک نجیب بک اور فخری بک اور بعض خدام پیش ہوئے۔ عدالت نے
استغاثہ پڑھا جس کا خلاصہ یہ تھا کہ "سلطان عبدالعزیز کے معزول ہونے کے بعد داماد
نوری پاشا اور داماد محمود پاشا نے دو پہلو انوں اور ایک محافظ سرے بشکطاش (جہاں
سلطان عبدالعزیز مقیم تھے) کو آمادہ کیا کہ وہ سلطان مرحوم کو قتل کر ڈالیں اور ان سے
 وعدہ کیا کہ تم کو فردا آئین تین پونڈ عثمانی مانا نہ بطور حق خدمت ہمیشہ ہمیشہ دیا جائیگا۔
چنانچہ ان لوگوں نے فخری بک (حاجب سلطان) کی مدد سے سلطان عبدالعزیز کو قتل
کر ڈالا اور علی بک نجیب بک نے ان قاتلوں کو سلطان عبدالعزیز کے کمرہ تک پہنچایا۔ اسی
دن قسطنطنیہ میں ایک جلسہ تھا جس کو مدحت پاشا، رشیدی پاشا، عونی پاشا، خیرلہ آفندی

شیخ الاسلام، داماد محمود پاشا اور داماد نوری پاشا نے ترتیب دیا تھا اس قسم کے جس قدر احکامات صادر ہوئے وہ اسی جلسہ کے نتائج تھے اور انہیں اشخاص کی تصدیق کر دینے کے بعد سلطان مرحوم کا قتل عمل میں آیا۔ پس یہ لوگ قتل سلطان کے مرتکب ہوئے ہیں۔

اس فرد قتلہ وادجرم کے مناسبت کے بعد فاضل جیوں نے ملزمین کا بیان لیا اور مختلف سوالات کئے ملزمین اپنی طرف سے الزامات کی تردید کرتے رہے اور اپنی بے گناہی کے کافی ثبوت بہم پہنچائے۔ اس عدالت کے اجلاس ۲۳ جون سے ۲۹ جون تک برابر ہوتے رہے اور بالآخر عدالت نے ان تمام ملزمین کے لئے پھانسی کا حکم دیدیا۔

اس عدالت کی کارروائی روزانہ بذریعہ تاریخہ یورپ کے اخبارات کو روانہ کی جاتی تھی اور شائع ہوتی تھی لیکن نامہ نگاران کارروائیوں کو اسی وقت روانہ کر سکتے تھے جبکہ وہ محکمہ احتساب (سنسز) قسطنطنیہ میں منظور کرالیں۔ چنانچہ ٹائمس کے نامہ نگار نے اپنی ایک چٹھی میں (جن ٹائمس مورخہ یکم جنوری ۱۸۸۱ء میں شائع ہوئی تھی) اس کی شکایت کی تھی اور لکھا تھا کہ میں ان اجلاسوں کی پوری کیفیت صحیح طور پر سنسز کی وجہ سے نہ لکھ سکا تھا۔ شہادتیں سب کی سب مابین ہمایونی کے اشخاص پر یا ایسے لوگوں پر مشتمل تھی جو ان کے اثر میں تھے اور وہ محض جماعی شہادت دیتے تھے۔ ایک گواہ رفت آقادی پیش ہو جس نے کہا کہ میں نے دمشق میں سنا تھا کہ مدحت پاشا کہتے تھے کہ سلطان عبدالعزیز کو اس لئے کیا گیا کہ وہ پھر برسر حکومت ہو کر وزرا کو سخت سزائیں دیں۔ نامہ نگار مذکور نے یہ بھی لکھا تھا کہ ملزمین کو وکلاء و بیر شروں سے مشورہ لینے کا موقع نہیں دیا گیا۔ صرف مدحت پاشا کو اپنے بیر شتر سے صرف دو مرتبہ ملاقات کا موقع ملا تھا۔ ان کارروائیوں کے بعد دول یورپ نے ان سخت منراؤں کو دیکھتے ہوئے مداخلت کی اور پھر ان ملزمین کی سزائے موت جلاوطن کئے جانے سے بدل دی گئی۔

مدحت پاشا بحالت جلاوطنی طائف میں

جب ان ملزمین کی سزائے موت جلاوطنی سے بدل گئی تب مدحت پاشا کو طائف

کہ معظمہ کے قریب، خارج البلد کر دیا گیا۔ ان کے ساتھ داماد محمود پاشا اور داماد نوری پاشا بھی تھے۔ جب یہ لوگ جہاز سے جدہ اترے تو اپنے دوست خیر اللہ افندی شیخ الاسلام سے ملائی ہوئے انکو بھی اسی اہتمام کے سلسلہ میں مکہ میں جلا وطن کیا گیا تھا۔

مدحت پاشا کی بیگم اور انکے بچے اسمراہی میں تھے اور انتظار کر رہے تھے کہ پردہ غیب سے کیا کیا ظہور میں آتا ہے۔ مدحت پاشا کو اسمراہی چھوٹے ہوئے تین سال گزر چکے تھے اور انکی بیگم سخت یحییٰ تھیں کہ تین سال کے بعد مدحت پاشا کا ایک خط انکے ایک آدمی کی معرفت جو طائف آیا تھا ملا جس میں تحریر تھا کہ "میرے شانہ میں ایک بڑا زخم ہو گیا ہے جو بڑھتا بڑھتا "آتش" (وہ زخم جو پتھر جیسا سخت اور سوزش میں آگ جیسا ہوتا ہے) ہو گیا ہے چونکہ یہاں کوئی اچھا طبیب نہیں اس لئے سخت کلفت ہے گو میرے رفقاء ہر طرح آرام و راحت پہنچاتے ہیں مگر شفا یابی سے مایوسی ہے۔ انہوں نے اپنے خط میں اپنی غذا کا بھی ذکر کیا تھا اور بتلایا تھا کہ "ہم آٹھ اشخاص کو کچھ شوربا اور تھوڑی سی روٹی دی جاتی ہے۔" دوسرے خط میں انہوں نے تحریر کیا تھا کہ میرا زخم گواچھا ہو رہا ہے مگر ضعف بہت زیادہ ہو گیا ہے۔ تیسرے خط میں انہوں نے اندیشہ ظاہر کیا تھا کہ "مابین ہمایونی کے لوگ مجھے زہر دینے کی کوشش کر رہے ہیں۔ اور چند لوگ ہیں جو اپنی شرارتوں سے سخت پریشان کرتے ہیں اور ان کا ارادہ ہے کہ کسی طرح مجھے قتل کر دیا جائے" ان اشخاص میں خصوصیت کے ساتھ کبیر چرکی (جو سن چرکی کا دوست تھا) کا ذکر کیا تھا۔ یہ ان کا آخری خط تھا جو ۲۴ ستمبر ۱۸۸۱ء کا تحریر شدہ تھا۔ اس خط کو ان کی بیگم نے سفیر انگلستان کے سٹے پیش کیا جنہوں نے وعدہ کیا کہ وہ انکے شوہر کے معاملہ میں اپنی کوششوں کو صرف کریں گے چنانچہ لارڈ ڈفرن سفیر انگلستان نے سفیر فرانس متعینہ جدہ کی معرفت مدحت پاشا کی خیریت دریافت کرانی معلوم ہوا کہ انکی صحت اچھی ہے۔ اسی دوران میں داماد نوری پاشا جنون ہو کر انتقال کر چکے تھے۔

مدحت پاشا کا قتل

۲۶۔ اپریل ۱۲۸۷ء کو مدحت پاشا اپنے مکہ میں سو رہے تھے کہ ناگاہ چند اشخاص ان کو مکہ میں گھس آئے اور انہوں نے مدحت پاشا اور داماد محمود پاشا کو سوتے میں دبایا اور دونوں کا گلا گھونٹ دیا جس سے ان کا رشتہ جیات ٹوٹ گیا اور ہمیشہ کے لئے ابوالاحرار مدحت پاشا اپنی قوم اور اپنی پارٹی کے لوگوں سے جدا ہو گئے۔

مدحت پاشا کی اس دردناک وفات کے تفصیلی حالات خیر المذآفندی شیخ الاسلام نے اپنے خط میں تحریر فرمائے ہیں جس کو مدحت پاشا کے بیٹے علی حیدر نے اپنی ترتیب دادہ تاریخ مدحت پاشا میں شائع کیا ہے جس میں قاتلین کے نام بھی ظاہر کئے ہیں مدحت پاشا کو قتل میں نو آدمی شریک تھے اور محمود پاشا کے قاتلین گیارہ تھے۔ اور ان میں اکثر لوگ چرکسی اور ادنیٰ فوجی لوگ تھے۔

آہ مدحت!

مدحت پاشا نے ۱۲۲۷ء میں دنیا میں قدم رکھا تھا اور ۱۲۸۷ء میں اس جہان فانی سے ایک دردناک طریقہ کے ساتھ رحلت فرمائی۔

مدحت پاشا ایک بااخلاق، متواضع، قومی و ملکی فوائد پر اپنے ذاتی فوائد کو قربان کر دینے والے آزاد خیال بزرگ تھے ان کی رائیں قوم و ملک کے لئے نہایت مفید اور ان کے جذبات حب وطن میں ڈوبے ہوئے ہوتے تھے۔ وہ استبداد کو ناپسند کرتے تھے اور ان کے افعال و اقوال میں صداقت و سچائی ہویدا ہوتی تھی۔ اور وہ ملکی اصلاح کی طرف خاص رغبت رکھنے والے ملک کے حقیقی رہنما تھے۔ اپنی قوم اور ملک کے استبداد پسند طبقہ سے وہ خاص نفرت اپنے قلب میں رکھتے تھے۔ اور ان سے مقابلہ کرنے میں نہایت

جرات و آزادی سے کام لیتے تھے۔ جس کا نتیجہ بالآخر ان کا دردناک طریقہ قتل ہونا ہوا
 دوستوں کے ساتھ ان کا اخلاق نہایت وسیع تھا۔ وہ اپنے مخالفین یعنی استبداد پسند
 لوگوں سے بھی شوق کے ساتھ پیش آتے تھے اور ان کی طرف حسن ظن رکھتے تھے تاکہ
 وہ بھی قوم و ملک کے مفید امور کو پسند کرنے لگیں۔ ان کا ظاہر و باطن ایک تھا وہ اپنے
 دلوں کو بھی پوشیدہ نہیں رکھتے تھے کیونکہ وہ رازدارانہ طرز عمل کو پسند نہ کرتے تھے
 بلکہ جو بنیاد انہوں نے حکومت دستوری کی رکھی تھی اور جس کی جدوجہد میں وہ شہید ہوئے
 بالآخر ان کے بعد گروہ احرار کامیاب ہوا۔ اور صحیح طور پر ان کی قدر کی گئی۔ صفحہ تاریخ پر
 ان کا ذکر روشن حروف میں جب تک دنیا قائم ہے لکھا رہیگا۔

قمار شد

اقبال مراد آباد

ہر شنبہ کو مراد آباد سے شائع ہوتا ہے

۲۲۵۱ سال کے عہد سفید کاغذ کے صفحات پر صاف و روشن لکھائی چھپائی کے ساتھ شائع ہوتا ہے۔ جو قومی و ملکی معاملات پر آزادانہ بحث کرتا ہے۔ ہندو مسلم اتحاد کا حامی ہے ہر اخبار میں کسی مشہور و مخفی ملک ہمدرد قوم کی سبق آموز سوانح عمری، اسلامی تاریخ سے ماخوذ دلچسپ مقالات، انگریزی اخبارات کے منتخب مضامین اور ریورٹ کے تازہ تار و مرج ہوتے ہیں۔ نمونہ ایک آنے کا ٹکٹ بیکھر منگائیے اور خریدار ہو جائیے۔

قیمت سالانہ تین ہشتاشاہی ۳۳


المشہور:۔ نیچر جریڈ اقبال مراد آباد (یو۔ پی)


انفلا عشمانی

جس میں انجمن اتحاد و برتری کے سیاسی کارنامے، سلطان عبدالحمید خان مرحوم کا طرز حکومت نظام مملکت طریق، مدحت پاشا بانی انجمن کی سیاسی وصیت انجمن کا نظام عمل حکومت کی مقابلہ، سلطان کا عزل، دستور کا قیام نہایت دلچسپ تاریخی واقعات نہایت خوبی و درج کے لکے گئے ہیں اور عشق و محبت کے لطیف جذبات سے بھی ناول کو رنگین بنایا گیا ہے۔ نیازی بے مرحوم اور انور بے کے حیرت انگیز کارنامے کتاب کی جان ہیں قیمت فی جلد ۴۰

ملنے کا پتہ

نیچر خطاط بک ایجنسی مراد آباد





CON
Z
L
X

Bēg, Ishaq

Author

Midhat Pāshā.

Title

MC3

.B4l6m

32797

